

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം
26.07.2022 - രാവിലെ 11.00 മണിക്ക് ലയം ഹാൾ,
അനക്സ് 2, സെക്രട്ടറിയേറ്റ്

അജണ്ട

1. പദ്ധതി അവലോകനം

- 1) ഈ വർഷത്തെ പദ്ധതികൾ തദ്ദേശഭരണസ്ഥാപനങ്ങൾ ജില്ലാ ആസൂത്രണസമിതിക്ക് സമർപ്പിച്ചുകൊണ്ടിരിക്കുകയാണ്. ആഗസ്റ്റ് 27-ാം തീയതിയാണ് വാർഷിക പദ്ധതി സമർപ്പിക്കേണ്ട അവസാന തീയതി. അത്യാവശ്യ പ്രോജക്ടുകൾ നിർവ്വഹണം ഏപ്രിൽ ഒന്നു മുതൽ നിർവ്വഹണം നടത്തുന്നത് ക്രമീകരണം ചെയ്തിരുന്നു. ഇതു വഴി 23.07.2022 വരെ വികസന ഫണ്ടിൽ ആകെ 328 കോടി രൂപ ചെലവഴിച്ചു. ഈ വർഷത്തെ ആകെ പദ്ധതി വിഹിതത്തിന്റെ 5 ശതമാനം ചെലവഴിച്ചു. ഇതിൽ ജനറൽ വിഭാഗത്തിൽ 5.7 ശതമാനവും റ്റി.എസ്.പിയിൽ 5 ശതമാനവും എസ്.സി.പിയിൽ 4.8 ശതമാനവും ധനകാര്യകമ്മീഷൻ വിഹിതത്തിൽ 3.6 ശതമാനവുമാണ് ചെലവ്.
- 2) 2021-22 വർഷം 16 തദ്ദേശഭരണസ്ഥാപനങ്ങളുടെ പദ്ധതി ചെലവ് 70 ശതമാനത്തിൽ താഴെയാണ്. 63 തദ്ദേശഭരണസ്ഥാപനങ്ങളുടെ പദ്ധതി ചെലവ് ശതമാനം 70 നും 80 നു മിടയ്ക്കാണ്. ഈ തദ്ദേശഭരണസ്ഥാപനങ്ങളുടെ (ആകെ79) കഴിഞ്ഞ വർഷത്തെ പദ്ധതി നിർവ്വഹണം പ്രത്യേകം അവലോകനം ചെയ്യാൻ പഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ എന്നിവരെ 02.06.2022 ലെ കോഓർഡിനേഷൻ യോഗം ചുമതലപ്പെടുത്തിയിരുന്നു. പദ്ധതി ചെലവു കുറയാനുള്ള കാരണം, ഈ വർഷം പദ്ധതി ചെലവ് മെച്ചപ്പെടുത്താൻ സ്വീകരിക്കുന്ന നടപടികൾ എന്തൊക്കെ എന്നിവ സംബന്ധിച്ച വകുപ്പു മേധാവികളുടെ റിപ്പോർട്ട്.
- 3) 2022-23 വാർഷിക പദ്ധതി ജില്ലാ ആസൂത്രണ സമിതിക്ക് സമർപ്പിച്ച തദ്ദേശഭരണസ്ഥാപനങ്ങളുടെ വിവരം - ഇതു പിന്നീട് നൽകും

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

2.1 . 14.09.2021 -ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം തുടർ നടപടി സ്വീകരിക്കേണ്ട വിഷയങ്ങൾ.

2.1. ഖണ്ഡിക 3.7

തദ്ദേശഭരണസ്ഥാപനങ്ങൾ KSEB, KWA, GWD, നിർമ്മിതികേന്ദ്ര പോലുള്ള സ്ഥാപനങ്ങൾ വഴി വിവിധ പ്രവർത്തികൾ ചെയ്യുന്നുണ്ട്. ഈ ഏജൻസികൾക്ക് തുക മുൻകൂറായി ഡിപ്പോസിറ്റ് ചെയ്താണ് പ്രവർത്തി നടപ്പാക്കുന്നത്. എന്നാൽ തുക ഡിപ്പോസിറ്റ് ചെയ്തു കഴിഞ്ഞ് പലപ്പോഴും വർഷങ്ങൾ കഴിഞ്ഞാണ് പ്രവൃത്തി പൂർത്തിയാക്കുന്നത്.

2016-17 മുതൽ KWA യുടെ ഡിപ്പോസിറ്റ് പ്രവർത്തികളിൽ പൂർത്തിയാക്കാത്തവയുടെ വിശദാംശങ്ങൾ 02.06.2022 ലെ യോഗത്തിൽ വിലയിരുത്തി.

KSEB യിൽ ഡിപ്പോസിറ്റ് ചെയ്ത പ്രവൃത്തികളുടെ വിശദാംശങ്ങൾ അടുത്ത കോഓർഡിനേഷൻ കമ്മിറ്റിക്കു മുമ്പ് നൽകാൻ KSEB ചെയർമാൻ & മാനേജിംഗ് ഡയറക്ടറോടു യോഗം നിർദ്ദേശിച്ച പ്രകാരം റിപ്പോർട്ട് നൽകി. വിശദാംശം താഴെ ചേർക്കുന്നു.

2016-17

ക്രമ നമ്പർ	KSEB സർക്കിളിന്റെ പേര്	പെന്റിംഗ് വർക്കുകൾ		തദ്ദേശഭരണസ്ഥാപനത്തിന്റെ പേര്
		എണ്ണം	തുക (ലക്ഷം) രൂപ	
1	കൊല്ലം	1	0.4	തൃക്കോവിലുവട്ടം
2	എറണാകുളം	1	33	കൊച്ചി കോർപ്പറേഷൻ
	ആകെ	2	33.44622	

2017-18

ക്രമ നമ്പർ	KSEB സർക്കിളിന്റെ പേര്	പെന്റിംഗ് വർക്കുകൾ		തദ്ദേശഭരണസ്ഥാപനത്തിന്റെ പേര്
		എണ്ണം	തുക (ലക്ഷം) രൂപ	
1	എറണാകുളം	1	5.00	കൊച്ചി കോർപ്പറേഷൻ
	ആകെ	1	5.00	

2018-19

ക്രമ നമ്പർ	KSEB സർക്കിളിന്റെ പേര്	പെന്റിംഗ് വർക്കുകൾ		തദ്ദേശഭരണസ്ഥാപനത്തിന്റെ പേര്
		എണ്ണം	തുക (ലക്ഷം) രൂപ	
1	ആലപ്പുഴ	1	7.42102	ആലപ്പുഴ ജില്ലാ പഞ്ചായത്ത്
2	പെരുമ്പാവൂർ	1	4.99895	ഏലൂർ ഗ്രാമപഞ്ചായത്ത്
3	നീലമ്പൂർ	1	19.28	നീലമ്പൂർ ബ്ലോക്ക് പഞ്ചായത്ത്
	ആകെ	3	31.69997	

2019-20

ക്രമ നമ്പർ	KSEB സർക്കിളിന്റെ പേര്	പെന്റിംഗ് വർക്കുകൾ		തദ്ദേശഭരണസ്ഥാപനത്തിന്റെ പേര്
		എണ്ണം	തുക (ലക്ഷം) രൂപ	
1	തിരുവനന്തപുരം	2	0.895	തിരുവനന്തപുരം കോർപ്പറേഷൻ
2	കോട്ടയം	1	9.606	ഉദയനാപുരം ഗ്രാമപഞ്ചായത്ത്
3	ആലപ്പുഴ	4	175.1044	മാരാരിക്കുളം, ചേർത്തല, ചേന്നം പള്ളിപ്പുറം ഗ്രാമ പഞ്ചായത്തുകൾ
4	എറണാകുളം	1	1.33	കൊച്ചി കോർപ്പറേഷൻ
5	തിരൂർ	1	9	-
5	കാസർഗോഡ്	2	23.118	കാസർഗോഡ് മുനിസിപ്പാലിറ്റി
	ആകെ	11	219.0534	

2020-21

ക്രമ നമ്പർ	KSEB സർക്കിളിന്റെ പേര്	പെന്റിംഗ് വർക്കുകൾ	
		എണ്ണം	തുക രൂപ (ലക്ഷം)
1	തീരുവനന്തപുരം	11	27.34
3	കൊല്ലം	5	61.41
5	പത്തനംതിട്ട	3	41.7
6	കോട്ടയം	4	7.08
7	പാല	7	31.6
8	ആലപ്പുഴ	12	111.43
9	എറണാകുളം	5	24.31
10	പെരുമ്പാവൂർ	16	37.51
11	ഇരിങ്ങാലക്കുട	6	45
12	തൃശ്ശൂർ	1	12.01
13	ഹരിപ്പാട്	2	26.08
16	വടകര	2	12.63
17	തിരൂർ	17	48.89
18	നീലമ്പൂർ	1	43.5
19	മഞ്ചേരി	1	24.49
20	ഷൊർണൂർ	1	151
22	കണ്ണൂർ	5	379.95
23	കൽപ്പറ്റ	1	5.99
24	ശ്രീകണ്ഠപുരം	1	7.88
25	കാസർകോഡ്	4	46.518
	ആകെ	105	1146.28

2021-22

ക്രമ നമ്പർ	KSEB സർക്കിളിന്റെ പേര്	പെന്റിംഗ് വർക്കുകൾ	
		എണ്ണം	തുക രൂപ (ലക്ഷം)
1	തീരുവനന്തപുരം	61	167.7
2	കാട്ടാക്കട	38	58.7
3	കൊല്ലം	-	-
4	കൊട്ടാരക്കര	6	43.3
5	പത്തനംതിട്ട	30	83.6
6	കോട്ടയം	12	21.8
7	പാല	43	91.7
8	ആലപ്പുഴ	15	59.5
9	എറണാകുളം	21	58.8
10	പെരുമ്പാവൂർ	29	100.2
11	ഇരിങ്ങാലക്കുട	40	207.0
12	തൃശ്ശൂർ	2	12.7
13	ഹരിപ്പാട്	35	130.5
14	തൊടുപുഴ	3	16.2
15	കോഴിക്കോട്	3	23.6
16	വടകര	9	34.0

17	തീരൂർ	49	245.7
18	നിലമ്പൂർ	9	117.0
19	മഞ്ചേരി	9	29.4
20	ഷൊർണൂർ	9	117.0
21	പാലക്കാട്	25	69.6
22	കണ്ണൂർ	14	144.8
23	കൽപ്പറ്റ	5	69.1
24	ശ്രീകണ്ഠപുരം	22	143.9
25	കാസർകോഡ്	14	61.0
	ആകെ	503	2106.8

വർഷം	പെന്റിംഗ് വർക്കുകൾ എണ്ണം	തുക (ലക്ഷം)
2016-17	2	33.45
2017-18	1	5.00
2018-19	3	31.70
2019-20	11	219.053
2020-21	105	1146.28
2021-22	503	2106.8
ആകെ	625	3542.28

നടപടി:- 1)ചെയർമാൻ & മാനേജിംഗ് ഡയറക്ടർ, കേരള സ്റ്റേറ്റ് ഇലക്ട്രിസിറ്റി ബോർഡ് (തദ്ദേശസ്വയംഭരണ (ഡി.എ) വകുപ്പ്)

2.2 - 11.03.2022 ലെ കോഓർഡിനേഷൻ കമ്മിറ്റി യോഗത്തിൽ പ്രകാരം നടപടി സ്വീകരിക്കേണ്ട വിഷയങ്ങൾ

2.2 ഖണ്ഡിക 4.51

മലബാർ റൂറൽ ഡവലപ്മെന്റ് ഫൗണ്ടേഷൻ

മലബാർ റൂറൽ ഡവലപ്മെന്റ് ഫൗണ്ടേഷൻ (MRDF) ചെയർമാന്റെ 02.02.2022 ലെ കത്ത് (SRG 212/22)

ഇന്ത്യൻ ട്രസ്റ്റ് ആക്ട് പ്രകാരം സ്ഥാപിച്ചിട്ടുള്ള മലബാർ റൂറൽ ഡവലപ്മെന്റ് ഫൗണ്ടേഷൻ (MRDF) വിവിധ ഇനം കാലിത്തീറ്റകൾ, ഫാം മെഷ്യനറികൾ, ഭക്ഷ്യ ഉല്പന്നങ്ങൾ, റ്റി.എം.ആർ. (Total Mix Ration) കാലിത്തീറ്റ, ചാണകപ്പൊടി എന്നിവ വിതരണം ചെയ്യുന്നുണ്ട്. ഭക്ഷ്യ ഉല്പന്നങ്ങൾ സ്വയം നിർമ്മിക്കുന്നവയും ഉണ്ട്. തദ്ദേശ ഭരണസ്ഥാപനങ്ങൾക്ക് മുകളിൽ പറഞ്ഞവ MRDF ൽ നിന്ന് നേരിട്ടു വാങ്ങാൻ അനുമതി നൽകണമെന്നതു സംബന്ധിച്ച്.

MRDF-ന്റെ ഉല്പന്നങ്ങളുടെ ഗുണമേന്മയും വിലയും പരിശോധിച്ച് മൃഗസംരക്ഷണ വകുപ്പ് ഡയറക്ടറുടെ റിപ്പോർട്ട് വാങ്ങാൻ പഞ്ചായത്തു ഡയറക്ടറെ കോഓർഡിനേഷൻ കമ്മിറ്റി ചുമതലപ്പെടുത്തിയിരുന്നു. മൃഗസംരക്ഷണ വകുപ്പ് ഡയറക്ടറോട് റിപ്പോർട്ട് ആവശ്യപ്പെട്ടിരുന്നു വെങ്കിലും റിപ്പോർട്ട് ലഭിച്ചിട്ടില്ല എന്ന് 02.06.2022 ലെ യോഗത്തിൽ പഞ്ചായത്ത് ഡയറക്ടർ അറിയിച്ചു. അടുത്ത കോഓർഡിനേഷൻ കമ്മിറ്റിക്കു മുമ്പ് റിപ്പോർട്ട് നൽകണമെന്ന് മൃഗസംരക്ഷണ വകുപ്പ് ഡയറക്ടറോടു നിർദ്ദേശിക്കുന്നു.

നടപടി:- മൃഗസംരക്ഷണവകുപ്പ് ഡയറക്ടർ പഞ്ചായത്ത് ഡയറക്ടർ (തദ്ദേശസ്വയംഭരണ (ഇ.പി.എ) വകുപ്പ്)

2.3 02.06.2022 ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.3 ഖണ്ഡിക 3.4

KWA യിൽ വിവിധ കുടിവെള്ള പദ്ധതികൾക്കായി തദ്ദേശഭരണസ്ഥാപനങ്ങൾ തുക ഡിപ്പോസിറ്റ് ചെയ്തിട്ടുണ്ട്. കുടിവെള്ള പ്രോജക്ടുകൾ പൂർത്തിയാക്കിയതിന്റെ ബാക്കി വരുന്ന തുക, ഫീസീബിൾ അല്ലാത്തതിനാൽ ഒഴിവാക്കിയ പദ്ധതികളുടെ തുക എന്നിവ KWA യിൽ നിന്ന് തദ്ദേശഭരണസ്ഥാപനങ്ങൾക്ക് തിരികെ നൽകുന്നുണ്ട്. ഈ തുക ജലജീവൻ പദ്ധതിയായി സ്ഥലം കണ്ടെത്തൽ, തദ്ദേശഭരണ സ്ഥാപനത്തിന്റെ വിഹിതം എന്നിവയ്ക്കായി ഉപയോഗിക്കാവുന്നതാണ്. ഇത് സംബന്ധിച്ച സർക്കാർ ഉത്തരവ്.

നടപടി:- തദ്ദേശസ്വയംഭരണ (എഫ്.എം) വകുപ്പ്

2.3 ഖണ്ഡിക 3.5

ബ്ലോക്കു പഞ്ചായത്തുകളിൽ IAY പദ്ധതിയായി ലഭിച്ച വിഹിതം ചെലവഴിക്കാതെ 126.70 കോടി രൂപ ബാക്കിയുണ്ട്. ഈ തുക PMAY (ഗ്രാമീൺ) പദ്ധതിയായി വിനിയോഗിക്കാൻ 11.01.2022 ലെ കോഓർഡിനേഷൻ കമ്മിറ്റി അനുമതി നൽകിയിരുന്നു. ഈ വിഹിതം 2021-22 ൽ പൂർണ്ണമായി ചെലവഴിച്ചിട്ടില്ല. ഇതിൽ മിച്ചമുള്ള തുക ഈ വർഷം PMAY (ഗ്രാമീൺ) പദ്ധതി പ്രകാരമുള്ള വീടുകൾ / ലൈഫ് മിഷൻ പദ്ധതി പ്രകാരമുള്ള വീടുകൾ എന്നിവയ്ക്കായി ഉപയോഗിക്കണം. ഈ രണ്ടു തരത്തിലുമുള്ള ലക്ഷ്യം പൂർത്തീകരിച്ചതിനുശേഷമേ മറ്റു വീടു നിർമ്മാണം / അറ്റകുറ്റപ്പണി എന്നിവയ്ക്കായി ഈ തുക ഉപയോഗിക്കാവൂ എന്നു നിർദ്ദേശം നൽകുന്നു. ഇതു സംബന്ധിച്ച സർക്കാർ ഉത്തരവ്.

നടപടി:- തദ്ദേശസ്വയംഭരണ (ഡി.ഡി) വകുപ്പ്

2.3 ഖണ്ഡിക 3.7

ചില നഗരസഭകളിൽ പട്ടികവർഗ്ഗ വിഭാഗത്തിൽ കുടുംബങ്ങൾ ഇല്ലായെങ്കിലും റി.എസ്.പി വിഹിതം അനുവദിച്ചിട്ടുണ്ട് എന്ന് യോഗം വിലയിരുത്തി. 2021-22 വർഷവും ഇതേ അവസ്ഥ ഉണ്ടായിരുന്നു. വർഷാവസാനമായതിനാൽ ഈ തുക മറ്റു തദ്ദേശഭരണസ്ഥാപനങ്ങൾക്ക് മാറ്റി വിഭജിക്കാൻ കഴിഞ്ഞില്ല. പട്ടികവർഗ്ഗ വിഭാഗക്കാർ ഇല്ലാത്ത നഗരസഭകൾക്കോ ഗ്രാമപഞ്ചായത്തുകൾക്കോ ഈ വർഷം റി.എസ്.പി വിഹിതം അനുവദിച്ചിട്ടുണ്ടെങ്കിൽ ഇതു പരിശോധിച്ച് റിപ്പോർട്ട് നൽകാൻ നഗരകാര്യ ഡയറക്ടറേയും പഞ്ചായത്തു ഡയറക്ടറേയും ചുമതലപ്പെടുത്തി. പട്ടികവർഗ്ഗ വിഭാഗത്തിൽപ്പെട്ടവർ ഇല്ലാ എങ്കിൽ Tribal Development Officer/Tribal Extention Officer സാക്ഷ്യപ്പെടുത്തി വേണം വിശദാംശങ്ങൾ ശേഖരിക്കാൻ. ഇങ്ങനെയുള്ള തദ്ദേശഭരണസ്ഥാപനങ്ങളുടെ പേര്, റി.എസ്.പി വിഹിതമായി അനുവദിച്ച തുക എത്ര എന്നീ വിവരങ്ങൾ അടുത്ത കോഓർഡിനേഷൻ കമ്മിറ്റിക്കു മുമ്പ് നൽകണം.

നടപടി:- 1) നഗരകാര്യഡയറക്ടർ

2)പഞ്ചായത്ത് ഡയറക്ടർ

3)പട്ടികവർഗ്ഗ ഡയറക്ടർ

(തദ്ദേശസ്വയംഭരണ (ഡി.സി/ഡി.എ) വകുപ്പ്)

2.3 ഖണ്ഡിക 3.8

KSEB ലൈൻ നീട്ടുന്നതിനും തെരുവുവീളുകൾ സ്ഥാപിക്കുന്നതിനും തദ്ദേശഭരണ സ്ഥാപനങ്ങൾ തുക ഡെപ്പോസിറ്റ് ചെയ്യുന്നുണ്ട്. എന്നാൽ ഇതിനാവശ്യമായ സാധനങ്ങൾ വാങ്ങുമ്പോൾ ചിലപ്പോൾ വില കൂട്ടും. ഡിപ്പോസിറ്റ് ചെയ്ത തുക തികയാതെ വരുന്ന അവസരത്തിൽ ഇതു പ്രോജക്ട് നിർവ്വഹണത്തെ ബാധിക്കും. ഇതൊഴിവാക്കാൻ KSEB, KWA, GWD എന്നിവ മുഖേന നടപ്പാക്കാനുദ്ദേശിക്കുന്ന പ്രവൃത്തികളുടെ തുക സാമ്പത്തിക വർഷാരംഭത്തിൽ തന്നെ ഡിപ്പോസിറ്റ് ചെയ്യണം. പ്രോജക്ടുകൾ അതതു വർഷം തന്നെ പൂർത്തിയാക്കുന്നതിന് ഈ നിർദ്ദേശം തദ്ദേശഭരണസ്ഥാപനങ്ങൾ കൃത്യമായി പാലിക്കണം. വർഷാവസാനം ഇങ്ങനെയുള്ള സ്ഥാപനങ്ങളിൽ തുക ഡിപ്പോസിറ്റ് ചെയ്യുന്ന രീതി ഒഴിവാക്കേണ്ടതാണ്. ഇതു സംബന്ധിച്ച സർക്കുലർ

നടപടി:- തദ്ദേശസ്വയംഭരണ (ഡി.എ) വകുപ്പ്

2.3 ഖണ്ഡിക 4.1

പഞ്ചായത്ത് ഡയറക്ടർ - HDPE ചെടിചട്ടി.

പഞ്ചായത്ത് ഡയറക്ടറുടെ 05.05.2022 ലെ PAN/6090/2022/J1(DP) നമ്പർ കത്തും ശ്രീ.ഫ്രാൻസിസ് വർഗ്ഗീസ് അഴീക്കോട്, തൃശ്ശൂർ എന്നയാൾ CMO പോർട്ടൽ മുഖേന 18.03.2022 ൽ നൽകിയ കത്തും അനുബന്ധ രേഖകളും (SRG 507/22).

അടുക്കളത്തോട്ടം, ടെറസ്സ് ഗാർഡൻ പച്ചക്കറി കൃഷിക്ക് ഗ്രോബാഗിനു പകരം High Density Polyethylene (HDPE) ചെടിചട്ടി ഉപയോഗിക്കുന്നത് പ്രോത്സാഹിപ്പിക്കണമെന്നാവശ്യം. HDPE ചട്ടിയിൽ പോട്ടിംഗ് മിശ്രിതം നിറച്ച് നൽകുമ്പോൾ 300 രൂപയാണ് പ്രതീക്ഷിക്കുന്ന ചെലവ്. ഇത് വാങ്ങാൻ തദ്ദേശഭരണ സ്ഥാപനങ്ങൾക്ക് നിർദ്ദേശം നൽകണമെന്നതു സംബന്ധിച്ച്.

HDPE ചട്ടികളുടെ ഗുണനിലവാരം, ഇത്തരം ചട്ടികൾ ഉപയോഗിക്കുന്നതിന്റെ പ്രായോഗികത, ഗുണമേന്മ തുടങ്ങിയവയിന്മേൽ കേരള കാർഷിക സർവ്വകലാശാലയുടെ വിദഗ്ദ്ധോപദേശം തേടി കൃഷി വകുപ്പ് ഡയറക്ടർ റിപ്പോർട്ട് നൽകണം.

നടപടി:- കൃഷി ഡയറക്ടർ

(തദ്ദേശസ്വയംഭരണ (ഡി.ബി/എഫ്.എം) വകുപ്പ്)

3. പൊതുവിഷയം

(പിന്നീട് നൽകും)

4. പ്രത്യേക വിഷയം

=====

4.1 കുറ്റിപ്പുറം ഗ്രാമപഞ്ചായത്ത്

ബഹു.കോട്ടയ്ക്കൽ എം.എൽ.എയുടെ 28.02.2022 ലെ കത്തും മലപ്പുറം ജില്ലാ പ്ലാനിംഗ് ഓഫീസറുടെ 14.03.2022 ലെ കത്തും കുറ്റിപ്പുറം ഗ്രാമപഞ്ചായത്ത് സെക്രട്ടറിയുടെ 05.03.2022 ലെ A2-960/2022-ാം നമ്പർ കത്തും കുറ്റിപ്പുറം ഗ്രാമപഞ്ചായത്ത് ഭരണസമിതിയുടെ 09.02.2022 ലെ 5(3)-ാം നമ്പർ തീരുമാനവും (SRG 383/22 – LSGD / FM3/36/2022 – LSGD, SRG 361/22- CC/234/22)

കുറ്റിപ്പുറം ഗ്രാമപഞ്ചായത്തിൽ മുപ്പതിൽപരം കുടിവെള്ള പദ്ധതിയുണ്ട്. ഇതിന്റെ നടത്തിപ്പിൽ പമ്പ് ഓപ്പറേറ്റർക്ക് വേതനം, കുറഞ്ഞ ചാർജ്ജ് എന്നീ ഇനങ്ങൾ ഉൾപ്പെടെ 1.90 കോടി രൂപ മുൻ വർഷങ്ങളിൽ ചെലവഴിച്ചിട്ടുണ്ട്. ഇതു സംബന്ധിച്ച് വിവിധ ഓഡിറ്റ് കുറിപ്പുകളുമുണ്ട്. കുടിവെള്ള പദ്ധതി നടത്തിപ്പിനായി തുക ചെലവഴിച്ചതിന് സാധൂകരണം ആവശ്യപ്പെട്ടിരിക്കുന്നു. മുപ്പതോളം കുടിവെള്ള പദ്ധതികൾ മെയിന്റനൻസ് നടത്തി ഗുണഭോക്താക്കളു സമിതിക്ക് കൈമാറാനാണ് ഗ്രാമപഞ്ചായത്ത് ഉദ്ദേശിക്കുന്നത്. ഈ പ്രവൃത്തികൾ 2022 മെയ് മാസത്തോടെ മാത്രമേ പൂർത്തിയാക്കാൻ കഴിയൂ. മെയ് മാസം വരെയുള്ള പ്രവർത്തന ചെലവുകൾക്കും സാധൂകരണവും ആവശ്യപ്പെട്ടിരിക്കുന്നു.

4.2 മങ്കട ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 20.05.2022, 08.05.2022 തീയതികളിലെ കത്തുകളും, KWA മലപ്പുറം ഡിവിഷൻ എക്സിക്യൂട്ടീവ് എഞ്ചിനീയറുടെ 06.04.22 ലെ AB2/5461/09-ാം നമ്പർ കത്തും കോഓർഡിനേഷൻ കമ്മിറ്റിയുടെ 11.03.2022 ലെ (ഖണ്ഡിക 4.39) യോഗതീരുമാനവും (SRG 531/22 – CC/315/2022)

മങ്കട ബ്ലോക്ക് പഞ്ചായത്തിന്റെ മുഴുവൻ പ്രദേശത്തും കുടിവെള്ളമെത്തിക്കാൻ ജലജീവൻ മിഷൻ പദ്ധതി തയ്യാറാക്കിയിട്ടുണ്ട്. ഇതിനായി ആകെ 184.00 കോടി രൂപയാണ് അടങ്കൽ. ഈ പദ്ധതിയ്ക്കായി ടീറ്റ്‌മെന്റ് പ്ലാന്റിന് സ്ഥലം തദ്ദേശഭരണസ്ഥാപനം വാങ്ങി നൽകണം. ഇതിനായി മുൻകൂട്ടി ഗ്രാമപഞ്ചായത്തിൽ മോദിക്കയത്ത് അനുയോജ്യമായ സ്ഥലം കണ്ടെത്തിയിട്ടുണ്ട്. വിലനിർണ്ണയിച്ചു നൽകാൻ റവന്യൂ അധികാരികളോട് നിർദ്ദേശിച്ചിട്ടുണ്ട്.

ബ്ലോക്ക് പഞ്ചായത്ത് 2017-18 മുതൽ 2020-21 വരെ വിവിധ (13 എണ്ണം) കുടിവെള്ള പ്രോജക്റ്റുകൾക്കായി ആകെ 71,12,895/- രൂപ KWA യിൽ ഡിപ്പോസിറ്റ് ചെയ്തിട്ടുണ്ട്. ഈ പ്രവൃത്തികൾ പൂർത്തിയാക്കാൻ കഴിഞ്ഞിട്ടില്ല. ഈ തുക ടീറ്റ്‌മെന്റ് പ്ലാന്റിനു സ്ഥലം വാങ്ങുന്നതിന് ഉപയോഗിക്കാൻ ബ്ലോക്ക് പഞ്ചായത്ത് അനുമതി ആവശ്യപ്പെട്ടിരുന്നു.

തുക തിരികെ ലഭിക്കാൻ സാധ്യത ഉണ്ടോ എന്ന് ആരാഞ്ഞു KWA മലപ്പുറം ഡിവിഷൻ എക്സിക്യൂട്ടീവ് എഞ്ചിനീയറുടെ കത്തു സഹിതം നൽകാൻ 11.03.2022 ലെ കോഓർഡിനേഷൻ കമ്മിറ്റി നിർദ്ദേശിച്ചിരുന്നു. ഇതനുസരിച്ചും KWA എക്സിക്യൂട്ടീവ് എഞ്ചിനീയറുടെ കത്തു നൽകിയിട്ടുണ്ട്. 2017-18 മുതൽ 2020-2021-വരെ KWA മുഖേന നടപ്പാക്കിയ ഡിപ്പോസിറ്റ് പ്രവർത്തികളുടെ ബാക്കി തുക തിരികെ നൽകുന്നതിന് തയ്യാറാണെന്ന് എക്സിക്യൂട്ടീവ് എഞ്ചിനീയർ അറിയിച്ചിരിക്കുന്നു.

4.3 കൊരട്ടി ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 06.04.2022 ലെ കത്തും കൊരട്ടി ഗ്രാമപഞ്ചായത്ത് സെക്രട്ടറിയുടെ 31.03.2022 ലെ C3/12350/2021-ാം നമ്പർ കത്തും (SRG 459/22 – CC/290/2022) കൊരട്ടി ഗ്രാമപഞ്ചായത്തിൽ നാലുകെട്ട് ഇരട്ടച്ചിറ, പൊങ്ങം സ്കീമുകളിൽ നിന്ന് വേനൽകാലത്ത് ഗ്രാമപഞ്ചായത്ത് ആവശ്യപ്പെട്ട പ്രകാരം KWA അധിക ഷിഫ്റ്റ് നടത്തി. ഇതിനായി പമ്പ് ഓപ്പറേറ്ററുടെ ദിവസവേതനം ഗ്രാമപഞ്ചായത്ത് നൽകി. കൂടുതൽ ഗാർഹിക കണക്ഷനുകൾ അനുവദിച്ചതുമൂലം ഗ്രാമപഞ്ചായത്തിലെ പല ഉയർന്ന പ്രദേശങ്ങളിലും കുടിവെള്ളം ലഭിക്കാതെ വന്നു. തുടർന്ന് 2021 ജൂൺ മുതൽ 2021 നവംബർ വരെ KWA അഡീഷണൽ ഷിഫ്റ്റ് തുടരുകയുണ്ടായി. ഇതിന്റെ വേതനം നൽകുന്നതിനായി KWA 85,388 രൂപയുടെ നോട്ടീസ് നൽകിയിട്ടുണ്ട്. ഈ തുക തനതുഫണ്ടിൽ നിന്നു നൽകണമെന്നാവശ്യപ്പെട്ടിരിക്കുന്നു.

4.4 കുറുവ ഗ്രാമപഞ്ചായത്ത്

കുറുവ ഗ്രാമപഞ്ചായത്ത് വികസന കാര്യ സ്റ്റാന്റിംഗ് കമ്മിറ്റി ചെയർപേഴ്സന്റെ 20.10.2021 ലെ കത്തും കുറുവ ഗ്രാമപഞ്ചായത്ത് ഭരണസമിതിയുടെ 21.04.21 ലെ 8(1)-ാം നമ്പർ തീരുമാനവും (SRG 381/22 – DB4/154/2021 – LSGD).

കുറുവ ഗ്രാമപഞ്ചായത്തിൽ ആറാം വാർഡിൽ ഉള്ള എം.എൻ. ലക്ഷം വീടു കോളനിയിൽ 7 കുടുംബങ്ങൾ ഇരട്ട വീടുകളിൽ താമസിച്ചുവരുന്നുണ്ട്. ആകെ 10 കുടുംബങ്ങൾക്ക് താമസിക്കാവുന്ന ഇരട്ടവീടുകൾ ഇവിടെയുണ്ട്. ഈ വീടുകൾ താമസയോഗ്യമല്ല. അതിനാൽ ഇവ ഒറ്റ വീടുകളാക്കാൻ അനുമതി നൽകണമെന്നതു സംബന്ധിച്ച്.

4.5 കാസർഗോഡ് നഗരസഭ

കാസർഗോഡ് ജില്ലാ പ്ലാനിംഗ് ഓഫീസറുടെ 25.04.2022 ലെ കത്തും കാസർഗോഡ് മുനിസിപ്പൽ കൗൺസിലിന്റെ 20.01.2021 ലെ 1-ാം നമ്പർ തീരുമാനവും (SRG 472/22- CC /292/21).

കാസർഗോഡ് നഗരസഭയിലെ 20-ാം വാർഡിൽ കരിപ്പൊടി റോഡ് വീതി കൂട്ടുന്നതിന് 18.08.2015 ലെ കൗൺസിൽ തീരുമാനിക്കുകയും (തീരുമാനം നമ്പർ 37) പ്രവൃത്തി നടപ്പാക്കുകയും ചെയ്തു. ഇതിന് ജില്ലാ ആസൂത്രണ സമിതിയുടെ അനുമതിയില്ല. എന്നാൽ എസ്റ്റിമേറ്റ് തയ്യാറാക്കി സാങ്കേതികാനുമതി ലഭിച്ചിട്ടുണ്ട്. പ്രവൃത്തി 31.08.2015 ലാണ് ടെണ്ടർ ചെയ്തത്. ഇതിന്റെ എസ്റ്റിമേറ്റ് 9.80 ലക്ഷം രൂപയാണ്. ബിൽ തുക 8,85,356 രൂപ. നഗരസഭാ കൗൺസിലിന്റെ തീരുമാന പ്രകാരം ചെയ്ത പ്രവൃത്തി സാധൂകരിച്ച് ബിൽ നൽകാൻ അനുമതി ആവശ്യപ്പെട്ടിരിക്കുന്നു.

4.6 കുംപഡമം ഗ്രാമപഞ്ചായത്ത്

കുംപഡമം ഗ്രാമപഞ്ചായത്ത് പ്രസിഡന്റിന്റെ 25.11.2021 ലെ കത്തും 19.03.22 ലെ DA2/28/2022/തമ്പലവ നമ്പർ സർക്കാർ കത്തും (SRG 401/22).

കുംപഡമം ഗ്രാമപഞ്ചായത്തിലെ ആറാം വാർഡിൽ തലബയിൽ നിന്നും മൗവ്വാർ ഭാഗത്തേക്കുള്ള 1135 മീറ്റർ റോഡ് പ്ലാന്റേഷൻ കോർപ്പറേഷൻ വക സ്ഥലത്തുകൂടിയാണ് കടന്നു

പോകുന്നത്. ഈ റോഡ് പഞ്ചായത്തു വിഹിതം ഉപയോഗിച്ച് ടാറിംഗ് നടത്താൻ അനുമതി ആവശ്യപ്പെട്ടിരിക്കുന്നു.

4.7 തലക്കാട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 08.04.2022 ലെ കത്ത് (SRG 461/22 – CC/291/2022)

പ്രോ.നം: 112/22	അടങ്കൽ	9,78,933 രൂപ
	വീകസനഫണ്ട്-രൂപ	7,34,20
	ഗുണഭോക്തൃ വിഹിതം	2,44,733 രൂപ
പേര്	തെങ്ങുകൃഷി വീകസനം	

തെങ്ങുകൃഷിയുമായി ബന്ധപ്പെട്ട് ജൈവവളവിതരണത്തിന് 2021-22 വർഷം പ്രോജക്ട് നടപ്പാക്കി. എല്ലുപൊടിയാണ് നൽകിയത്. 2019 ൽ ജില്ലാതലത്തിൽ നിശ്ചയിച്ച യൂണിറ്റ് കോസ്റ്റാണ് നിലനിന്നിരുന്നത്. ഇതു പ്രകാരം ഒരു കിലോ ഗ്രാമിന് 32 രൂപയാണ് വില. എന്നാൽ Fertilizer Central Order (FCO) മാനദണ്ഡപ്രകാരം ഗുണനിലവാരമുള്ള എല്ലുപൊടിക്ക് 38 രൂപയാകും. 2021 ഡിസംബർ മാസത്തിൽ തന്നെ എല്ലുപൊടിയുടെ യൂണിറ്റ് കോസ്റ്റ് ഒരു കിലോഗ്രാമിന് 38 രൂപ ആയി നിശ്ചയിക്കണമെന്ന് പ്രിൻസിപ്പൽ കൃഷി ഓഫീസർക്ക് കത്തു നൽകിയിരുന്നു. ഈ നിരക്കനുസരിച്ച് തുക ചെലവഴിച്ചു. എന്നാൽ 07.01.2022 ൽ ജില്ലാതലത്തിൽ യൂണിറ്റ് നിരക്ക് നിശ്ചയിച്ചത് ഒരു കിലോഗ്രാമിന് 36 രൂപയായിട്ടാണ്. ഇതു കാരണം 51,522 രൂപ അധികമായി ചെലവായി. അധികമായി തുക ചെലവഴിച്ചതിനു സാധൂകരണം നൽകണമെന്നാവശ്യപ്പെട്ടിരിക്കുന്നു. വിതരണം ചെയ്ത വളത്തിന്റെ ഗുണനിലവാരം കേരള കാർഷിക സർവ്വകലാശാലയുടെ കീഴിലുള്ള വെള്ളാനിക്കര റേഡിയോ ട്രൈസർ ലാബിൽ പരിശോധിച്ച് ഉറപ്പാക്കിയതാണ്.

4.8 ചൂണ്ടൽ ഗ്രാമപഞ്ചായത്ത്

ബഹു.മണലൂർ എം.എൽ.എയുടെ 01.01.2020 ലെ കത്തും ചൂണ്ടൽ ഗ്രാമപഞ്ചായത്ത് സെക്രട്ടറിയുടെ 24.12.2019-ലെ A6/3596/19-ാം നമ്പർ കത്തും ചൂണ്ടൽ ഗ്രാമപഞ്ചായത്ത് ഭരണസമിതിയുടെ 12.07.2019 ലെ 1/7-ാം നമ്പർ തീരുമാനവും (SRG 495/22 – LSGD AB3/2/2020/ – LSGD) ചൂണ്ടൽ ഗ്രാമപഞ്ചായത്തിലെ 13-ാം വാർഡ് പെരുമണ്ണ് പാടശേഖരസമിതിയുടെ മോട്ടോറും അനുബന്ധ സാമഗ്രികളും ചൂണ്ടൽ ഗ്രാമപഞ്ചായത്ത് സെക്രട്ടറിയുടെ പേരിലാണ്. ഇതിന്റെ വൈദ്യുത കുടിശ്ശിക 10,322 രൂപയുണ്ട്. ഇത് അടയ്ക്കണമെന്ന് പാടശേഖര സമിതി ആവശ്യപ്പെട്ടതനുസരിച്ച് ഈ തുക നൽകാൻ അനുമതി ആവശ്യപ്പെട്ടിരിക്കുന്നു.

4.9 മങ്കട ബ്ലോക്ക് പഞ്ചായത്ത്

ബഹു.മങ്കട എം.എൽ.എയുടെ 28.02.2022 , 07.04.2022 എന്നീ തീയതികളിലെ കത്തുകളും മലപ്പുറം ജില്ലാ പ്ലാനിംഗ് ഓഫീസറുടെ 14.03.2022 ലെ കത്തും സി.സിയുടെ 18.12.2021, 10.02.2022 തീയതികളിലെ യോഗതീരുമാനങ്ങളും (SRG 493/22 DD2/170/2022-LSGD, SRG 362/22- CC 250/22).

മങ്കട സാമൂഹ്യാരോഗ്യ കേന്ദ്രത്തെ താലൂക്കാശുപത്രിയായി പ്രഖ്യാപിച്ചിട്ടുണ്ടെന്ന് അറിയിച്ചുകൊണ്ട് സ്റ്റാഫ് പാറ്റേൺ പുതുക്കി നിശ്ചയിക്കും വരെ ബ്ലോക്ക് പഞ്ചായത്തിൽ നിന്നും

രാത്രികാലത്തേക്ക് ഒരു ഡോക്ടർ, ഒരു ഫാർമസിസ്റ്റ്, ഒരു ഹോസ്പിറ്റൽ അറ്റൻഡന്റ് എന്നിവരെ നിയമിക്കാൻ അനുമതി ആവശ്യപ്പെട്ടിരുന്നു. ഇതു പ്രകാരം താലൂക്കാശുപത്രിയായി ഉയർത്തുന്നതു സംബന്ധിച്ച് നടപടിക്രമങ്ങൾ എന്തായി എന്നു പരിശോധിച്ച് റിപ്പോർട്ട് നൽകാൻ ആരോഗ്യ വകുപ്പ് ഡയറക്ടറെ ചുമതലപ്പെടുത്തിയിരുന്നു. മക്കട സാമൂഹ്യാരോഗ്യ കേന്ദ്രത്തെ താലൂക്കാശുപത്രിയായി ഉയർത്താൻ തീരുമാനിച്ചിട്ടില്ല എന്ന് 10.02.2022 ലെ കോഓർഡിനേഷൻ കമ്മിറ്റിയിൽ ആരോഗ്യവകുപ്പ് ഡയറക്ടർ അറിയിച്ചു. ആരോഗ്യ വകുപ്പു ഡയറക്ടറുടെ റിപ്പോർട്ടിന്റെ അടിസ്ഥാനത്തിൽ ബ്ലോക്കു പഞ്ചായത്തിന്റെ ആവശ്യം കോഓർഡിനേഷൻ കമ്മിറ്റി നിരസിച്ചു.

ഈ തീരുമാനം പുനഃപരിശോധിക്കണമെന്നും മക്കട ഗ്രാമപഞ്ചായത്തിന്റെ കൂടി സഹായത്തോടെ മക്കട സാമൂഹ്യാരോഗ്യ കേന്ദ്രത്തിൽ രാത്രികാലത്തേക്ക് 2 ഡോക്ടർ, 1 ഫാർമസിസ്റ്റ്, ഒരു ഗ്രേഡ് II അറ്റൻഡർ എന്നിവരെ നിയമിച്ച് തദ്ദേശഭരണ സ്ഥാപനത്തിൽ നിന്ന് വേതനം നൽകാൻ അനുമതി ആവശ്യപ്പെട്ടിരിക്കുന്നു.

4.10 പനത്തടി ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 25.04.2022 ലെ കത്തും പനത്തടി ഗ്രാമപഞ്ചായത്ത് ഭരണസമിതിയുടെ 21.04.2022 ലെ 1/1-ാം നമ്പർ തീരുമാനവും (SRG 469/22- CC /313/22).

പനത്തടി ഗ്രാമപഞ്ചായത്തിലെ പാണത്തൂർ കുടുംബാരോഗ്യ കേന്ദ്രത്തിൽ ആരോഗ്യവകുപ്പിൽ നിന്നു നിയമിച്ച ഡോക്ടർ, പാരാമെഡിക്കൽ സ്റ്റാഫിനൊപ്പം ഗ്രാമപഞ്ചായത്തിന്റെ വികസന ഫണ്ടുപയോഗിച്ച് ഒരു ഡോക്ടറേയും രണ്ടു പാരാമെഡിക്കൽ സ്റ്റാഫിനേയും നിയമിച്ചിട്ടുണ്ട്. പട്ടികവർഗ്ഗ വിഭാഗക്കാർ, എൻഡോസൾഫാൻ ബാധിതർ എന്നിവർ ഉള്ള പ്രദേശമായതിനാൽ ഇവിടെ കിടത്തി ചികിത്സ പുനരാരഭിക്കേണ്ടതുണ്ട്. മുകളിൽ പറഞ്ഞവർക്കൊപ്പം ഒന്നു വീതം ഡോക്ടർ, സ്റ്റാഫ് നേഴ്സ്, ഫാർമസിസ്റ്റ്, അറ്റൻഡർ എന്നിവരെ ദിവസ വേതനാടിസ്ഥാനത്തിൽ നിയമിക്കുന്നതിന് അനുമതി ആവശ്യപ്പെട്ടിരിക്കുന്നു. കിടത്തി ചികിത്സ ആരംഭിക്കുന്നതിന് അധികമായി 2 ഡോക്ടർ, 4 സ്റ്റാഫ് നേഴ്സ്, 2 ലാബ് ടെക്നീഷൻ, 2 ഫാർമസിസ്റ്റ്, 4 അറ്റൻഡർ എന്നിവരെ പോസ്റ്റ് ചെയ്യേണ്ടതുണ്ടെന്ന് ആരോഗ്യ വകുപ്പ് അറിയിച്ചിട്ടുണ്ട്.

4.11 ഇളംദേശം ബ്ലോക്ക് പഞ്ചായത്ത്

ഇളംദേശം ബ്ലോക്ക് പഞ്ചായത്ത് പ്രസിഡന്റിന്റെ 06.04.2022 ലെ കത്ത് (SRG 494/22 – LSGD-DD2 /172/2022 – LSGD)

ബ്ലോക്കു പഞ്ചായത്തിന്റെ ജനറൽ പർപ്പസ് ഗ്രാന്റുപയോഗിച്ച് ഇളംദേശം ക്ഷീരവികസന ഓഫീസിൽ ഒരു ഡോക്ടറു എൻടി ഓപ്പറേറ്ററെ കരാറടിസ്ഥാനത്തിൽ നിയമിക്കുന്നതിന് അനുമതി ആവശ്യപ്പെട്ടിരിക്കുന്നു.

4.12 മറ്റത്തൂർ ഗ്രാമപഞ്ചായത്ത്

മറ്റത്തൂർ ഗ്രാമപഞ്ചായത്ത് പ്രസിഡന്റിന്റെ 05.04.2022 ലെ കത്ത് (SRG 538/22)

മറ്റത്തൂർ ഗ്രാമപഞ്ചായത്തിന് പി.എച്ച്.സി ഇല്ല. കൊടകര ബ്ലോക്ക് പഞ്ചായത്തിനു കീഴിൽ പ്രവർത്തിക്കുന്ന സാമൂഹ്യാരോഗ്യ കേന്ദ്രത്തെയാണ് മറ്റത്തൂർ ഗ്രാമപഞ്ചായത്ത്

ആശ്രയിക്കുന്നത്. സാമൂഹ്യാരോഗ്യ കേന്ദ്രത്തിൽ ഒരു സിവിൽ സർജന്റെ തസ്തികയും മൂന്ന് അസിസ്റ്റന്റ് സർജന്റെ തസ്തികയുമാണ് ഉള്ളത്. ഇതിൽ സിവിൽ സർജന്റെ തസ്തികയും ഒരു അസിസ്റ്റന്റ് സർജന്റെ തസ്തികയും ഒഴിഞ്ഞു കീടക്കുകയാണ്. ഒരു ദിവസം 300 ഓളം ഒ.പി. ഉള്ള ഈ സ്ഥാപനത്തിനെ 2 പട്ടികവർഗ്ഗ സങ്കേതങ്ങളിലെ കുടുംബങ്ങളും ആശ്രയിക്കുന്നു. മറ്റുള്ളർ ഗ്രാമപഞ്ചായത്തിൽ മറ്റ് പി.എച്ച്.സി ഇല്ലാത്തതിനാൽ ഒരു ഡോക്ടറേയും ഒരു പാരാമെഡിക്കൽ സ്റ്റാഫിനേയും ഗ്രാമപഞ്ചായത്തിന്റെ വിഹിതമുപയോഗിച്ച് കരാറടി സ്ഥാനത്തിൽ ഈ സി.എച്ച്.സിയിൽ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.13 കേരള സോഷ്യൽ സെക്യൂരിറ്റി മിഷൻ

ബഹു. ഉന്നതവിദ്യാഭ്യാസവും സാമൂഹ്യനീതിയും വകുപ്പുമന്ത്രിയുടെ 18.03.2022-ലെ 621/MCH Edn SJ/22-ാം നമ്പർ കത്തും 03.06.2022 ലെ 802/2022/M(H Edn. & SJ) നമ്പർ കത്തും 10.02.2022 ലെ സി.സി. യോഗ തീരുമാനവും (ഖണ്ഡിക 4.63) (SRG 436/22 - LSGD - FM2/75/ 2022- LSGD)

കേരള സോഷ്യൽ സെക്യൂരിറ്റി മിഷൻ മുഖേന നടപ്പാക്കുന്ന വി-കെയർ പദ്ധതിക്ക് ഗ്രാമപഞ്ചായത്ത് 5.00 ലക്ഷം രൂപ, ബ്ലോക്ക് പഞ്ചായത്തുകളും മുനിസിപ്പാലിറ്റികളും 10.00 ലക്ഷം രൂപ, ജില്ലാ പഞ്ചായത്തുകളും കോർപ്പറേഷനുകളും 25.00 ലക്ഷം രൂപ എന്നീ ക്രമത്തിൽ സംഭാവന ചെയ്യുന്നതിന് 06.05.2013 ലെ 1209/2013/തസ്വഭവ നമ്പർ പ്രകാരം സർക്കാർ ഉത്തരവായിരുന്നു. ഈ ഉത്തരവ് പുതുക്കി തുടർന്നും ഈ നിരക്കിൽ തുക നൽകണമെന്ന് സോഷ്യൽ സെക്യൂരിറ്റി മിഷൻ ആവശ്യപ്പെട്ടിരുന്നു. ഇത് കോഓർഡിനേഷൻ കമ്മിറ്റിയുടെ 10.02.2022 ലെ യോഗം പരിഗണിച്ചു. ധനസഹായം സ്വീകരിക്കുന്ന അർഹതപ്പെട്ട രോഗികളുള്ള നഗരസഭകൾക്കും ഗ്രാമപഞ്ചായത്തുകൾക്കും രോഗികളുടെ എണ്ണത്തിന്റെ അടിസ്ഥാനത്തിൽ KSSM-ന് വിഹിതം നൽകാവുന്നതാണ് എന്ന് യോഗം നിർദ്ദേശിച്ചിരുന്നു. തദ്ദേശഭരണ സ്ഥാപനങ്ങൾ നൽകുന്ന വിഹിതം അതതു തദ്ദേശഭരണസ്ഥാപനങ്ങളിലെ രോഗികൾക്ക് കിട്ടുന്നുണ്ട് എന്നറപ്പാക്കണമെന്നും കോഓർഡിനേഷൻ കമ്മിറ്റി യോഗം നിർദ്ദേശിച്ചു.

ഇത് പ്രായോഗികമായി ബുദ്ധിമുട്ടുണ്ടാക്കുന്നുവെന്ന് ചൂണ്ടിക്കാണിച്ചുകൊണ്ട് 2013-ലെ ഉത്തരവു പ്രകാരമുള്ള രീതി തുടരണമെന്നാവശ്യപ്പെട്ടിരിക്കുന്നു.

4.14 കൊല്ലം കോർപ്പറേഷൻ

കൊല്ലം മേയറുടെ 15.02.2022 ലെ കത്തും കൊല്ലം ജില്ലാ പ്ലാനിംഗ് ഓഫീസറുടെ 17.03.2022, 19.03.22 എന്നീ തീയതികളിലെ കത്തുകളും (SRG 382/22 - LSGD - DA1/71/2022/LSGD, SRG 395/22 - CC/242/22, SRG 398/22 CC/240/22)

താഴെ പറയുന്ന പ്രോജക്ടുകൾ 2021-22 വർഷം വാർഷിക പദ്ധതിയിൽ ഉൾപ്പെടുത്തിയിരുന്നു. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

(i)	പ്രോ.നം: 378/22	അടങ്കൽ	25,00,000 രൂപ (തനത് ഫണ്ട്)
	പേര്	ക്യാൻസർ രോഗികൾക്ക് അനുപുരക പോഷകാഹാരം, യാത്രാപ്പടി, മരന്ന്	

വാർഷിക വരുമാനം 1.00 ലക്ഷം രൂപയിൽ താഴെയുള്ള കുടുംബത്തിലെ ക്യാൻസർ രോഗികൾക്ക് IMA യുമായി സഹകരിച്ച് പോഷകാഹാരം, ആശുപത്രിയിൽ പോകുന്നതിന് യാത്രാ ചെലവ്, കീമോ തെറാപ്പി ചെയ്യുന്നതിന് മരുന്നിന്റെ വില നൽകൽ എന്നിവയ്ക്കുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

കോർപ്പറേഷനിലെ 55 കൗൺസിലർമാർക്ക് ലാപ് ടോപ്പ് വാങ്ങി നൽകാനുള്ളതാണ് പ്രോജക്ട്. കൗൺസിൽ കാലാവധി പൂർത്തിയാകുന്ന മുറയ്ക്ക് ലാപ് ടോപ്പ് തിരികെ വാങ്ങുന്നതിന് ഉദ്ദേശിക്കുന്നു. ലാപ് ടോപ്പ് വാങ്ങാൻ അനുമതി ആവശ്യപ്പെട്ടിരിക്കുന്നു.

വാഹനം വാങ്ങുന്നതിനു വേണ്ടിയുള്ള ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.15 കാമാക്ഷി ഗ്രാമപഞ്ചായത്ത്

കാമാക്ഷി ഗ്രാമപഞ്ചായത്ത് പ്രസിഡന്റിന്റെ 10.05.2022 ലെ A4-4140/21-ാം നമ്പർ കത്തും ഇടുക്കി ജില്ലാ പ്ലാനിംഗ് ഓഫീസറുടെ 10.03.2022 ലെ കത്തും (SRG 357/22 – CC/233/22).

	അടങ്കൽ	20,00,000 രൂപ
പ്രോ.നം: 106/21	<i>സി.എഫ്.സി- ബെയ്സിക് ഗ്രാന്റ്</i>	10,00,000 രൂപ
	<i>വികസന ഫണ്ട്- ജനറൽ</i>	4,13,680 രൂപ
	<i>തനത് ഫണ്ട്</i>	5,86,320 രൂപ
പേര് :	മാർക്കറ്റ് കം ഷോപ്പിംഗ് കോംപ്ലക്സ് സ്ഥലം വാങ്ങൽ	

കാമാക്ഷി ഗ്രാമപഞ്ചായത്ത് ബസ് സ്റ്റാന്റ് സ്ഥിതി ചെയ്യുന്നത് തങ്കമണിയിലാണ്. ബസ് സ്റ്റാന്റിലേക്ക് ബസ്സുകൾ കയറി ഇറങ്ങുന്നതിന് മതിയായ സ്ഥല സൗകര്യം ഇല്ല. ബസ്സുകൾ ബസ് സ്റ്റാന്റിൽ കയറാത്തതിനാൽ ഷോപ്പിംഗ് കോംപ്ലക്സിലെ മുറികൾ ലേലത്തിന് പോകുന്നില്ല. ബസ് സ്റ്റാന്റിലേക്ക് കയറി ഇറങ്ങാൻ സൗകര്യമൊരുക്കുന്നതിന് ജിജി മോൾ തോമസ്, വേഴമ്പശ്ശേരിൽ എന്നയാളുടെ 02.28 ആർ സ്ഥലം (സർവ്വേ നമ്പർ 257/16 PT2, 257/17PT2, 257/39PT1) വാങ്ങാനുദ്ദേശിക്കുന്നു. സ്ഥലമുടമയുമായി ചർച്ച ചെയ്തു. വില്ലേജ് ഓഫീസറുടെ വാല്യുവേഷൻ പ്രകാരം ഈ സ്ഥലത്തിന്റെ വില 9,04,907 രൂപയാണ്. സ്ഥലമുടമ ആവശ്യപ്പെടുന്നത് 45.00 ലക്ഷം രൂപയാണ്. വില്ലേജ് ഓഫീസർ നിശ്ചയിച്ച തുകയോടൊപ്പം 30 ശതമാനം കൂടി (സൊലേഷ്യം) ചേർത്താലും സ്ഥലമുടമ ആവശ്യപ്പെടുന്നതിനേക്കാൾ വളരെ കുറവാണ്. അതിനാൽ സ്ഥലമുടമ ആവശ്യപ്പെടുന്ന 45.00 ലക്ഷം രൂപയ്ക്ക് സ്ഥലം വാങ്ങാൻ അനുമതി ആവശ്യപ്പെട്ടിരിക്കുന്നു.

4.16 പരപ്പ് ബ്ലോക്ക് പഞ്ചായത്ത്

കാസർകോട് ജില്ലാ പ്ലാനിംഗ് ഓഫീസറുടെ 15.03.22 ലെ കത്ത് (SRG 363/22 – CC/251/2022)

ബ്ലോക്ക് പഞ്ചായത്തു പരിധിയിലെ കിനാനൂർ കരിന്തളം ഗ്രാമപഞ്ചായത്തിൽ ബിരിക്കളം എന്ന സ്ഥലത്ത് ഒരു തൊഴിൽ സംരംഭം തുടങ്ങാൻ ഉദ്ദേശിക്കുന്നു. കാസർകോട് വികസന പാക്കേജിൽ നിന്നും ഫണ്ട് കണ്ടെത്തി അടിസ്ഥാന സൗകര്യങ്ങൾ ഒരുക്കാനാണ് ലക്ഷ്യം.

കുടുംബശ്രീ മിഷൻ, ബ്ലോക്ക് പഞ്ചായത്ത് എന്നിവിടങ്ങളിൽ നിന്ന് ഫണ്ട് കണ്ടെത്തി യന്ത്രോപകരണങ്ങൾ, മറ്റ് പ്രവർത്തനം എന്നിവ നടത്താനും ഉദ്ദേശിക്കുന്നു. ഭാവിയിൽ ഇത് വനിതകൾക്കുള്ള അപ്പാരൽ ഡീസൈനിംഗ് ഇൻസ്റ്റിറ്റ്യൂട്ടായി മാറ്റാനാണ് ലക്ഷ്യം. 50 വനിതകൾക്ക് നേരിട്ടും 60 പേർക്ക് പരോക്ഷമായും തൊഴിൽ നൽകാൻ കഴിയുമെന്നാണ് പ്രതീക്ഷ.

ഈ സ്ഥാപനം തുടങ്ങുന്നതിന് പരപ്പു വില്ലേജിൽ സർവ്വേ നം.155-ൽ 20.32 ആർ (50 സെന്റ്) സർക്കാർ ഭൂമി പാട്ടത്തിനെടുക്കാനുള്ള നടപടി പുരോഗമിക്കുന്നു. അപേക്ഷ സർക്കാരിന്റെ പരിഗണനയിലാണ്. 30 വർഷക്കാലത്തേക്ക് പാട്ടത്തിനെടുക്കുന്ന ഭൂമിക്ക് ആകെ പാട്ടത്തുക 14,56,560/- രൂപയാണ്. വാർഷിക പാട്ടത്തുക 48,552/- രൂപ. ഈ തുക വനിതാഘടക പദ്ധതിയിൽ ഉൾപ്പെടുത്തി നൽകാൻ അനുമതി ആവശ്യപ്പെട്ടിരിക്കുന്നു

4.17 പിറവം മുനിസിപ്പാലിറ്റി

എറണാകുളം ജില്ലാ പ്ലാനിംഗ് ഓഫീസറുടെ 21.03.2022 ലെ കത്തുകളും (2 എണ്ണം) അനുബന്ധ രേഖകളും (SRG 416/22 – CC/249/2022)

പിറവം നഗരസഭയിലെ 20-ാം വാർഡിൽ ഇട്ട്യാർമല പുളിന്താനം എസ്.സി റോഡിന്റെ നിർമ്മാണവുമായി ബന്ധപ്പെട്ട് ശ്രീ.രാജീവ് പുതുശ്ശേരികുഴിയിൽ എന്നയാളുടെ പുരയിടത്തിന്റെ സംരക്ഷണ ഭിത്തിയായിരുന്ന കയ്യാല പൊളിച്ചുമാറ്റി. ഇദ്ദേഹം റോഡു നിർമ്മാണത്തിനു സൗജന്യമായാണ് സ്ഥലം വിട്ടു നൽകിയത്. നിർമ്മാണ ശേഷം കയ്യാല കെട്ടി നൽകാമെന്ന് അറിയിച്ചിരുന്നതാണെന്ന് സ്ഥലമുടമ അറിയിച്ചിട്ടുണ്ട്. വീടു നിൽക്കുന്ന സ്ഥലം ആകെ 6 സെന്റ്മാത്രമേയുള്ളൂ എന്നും റോഡിൽ നിന്ന് 7 അടി ഉയരത്തിലാണ് വീടെന്നും സ്ഥലമുടമ കത്തു നൽകിയിട്ടുണ്ട്. സ്ഥലമുടമ പൊതു വിഭാഗത്തിൽപ്പെട്ടയാളായതിനാൽ സംരക്ഷണഭിത്തി നിർമ്മിച്ചു നൽകാൻ പ്രത്യേക അനുമതി ആവശ്യപ്പെട്ടിരിക്കുന്നു.

4.18 ആവോലി ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 207.05.2022 ലെ കത്തും ആവോലി ഗ്രാമപഞ്ചായത്ത് ഭരണ സമിതിയുടെ 06.04.2022 ലെ 6 (5) -ാം നമ്പർ തീരുമാനവും (SRG 506/22 – CC/325/2022).

പ്രോ.നം: 265/22	അടങ്കൽ	1,50,000 രൂപ (തനത് ഫണ്ട്)
പേര്	എലുവിച്ചിറ കോളനി സംരക്ഷണ ഭിത്തി നിർമ്മാണം	

ആവോലി ഗ്രാമപഞ്ചായത്തിലെ 7-ാം വാർഡിലെ എലുവിച്ചിറ രണ്ട് സെന്റ് കോളനിയിൽ 110 കുടുംബങ്ങൾ താമസിക്കുന്നുണ്ട്. റോഡ് നിരപ്പിൽ നിന്ന് ഉയരത്തിലാണ് ഈ കോളനി. പലപ്പോഴും മണ്ണിടിച്ചിൽ ഉണ്ട്. കോളനിയിൽ താമസിക്കുന്ന ശ്രീ. സഹദേവൻ കളത്തിൽ എന്നയാളുടെ വീടിന്റെ സംരക്ഷണഭിത്തി ഇടിഞ്ഞ് തൊട്ടുതാഴെയുള്ള ശ്രീമതി. നന്ദിനികുഞ്ഞ്, താണിക്കന്നേൽ എന്നയാളുടെ വീടിന് മുകളിലേക്ക് വീഴുന്ന അവസ്ഥയിലാണ്.

ശ്രീ.സഹദേവൻ, ശ്രീമതി. നന്ദിനികുണ്ഠ എന്നിവരുടെ വീടിനു നാശം സംഭവിക്കാതിരിക്കാൻ ഇവിടെ സംരക്ഷണഭിത്തി കെട്ടാൻ അനുമതി ആവശ്യപ്പെട്ടിരിക്കുന്നു. ഇവർ പൊതുവിഭാഗത്തിൽപ്പെടുന്നവരാണ്.

4.19 മൊകേരി ഗ്രാമപഞ്ചായത്ത്

മൊകേരി ഗ്രാമപഞ്ചായത്ത് പ്രസിഡന്റിന്റെ കത്തും മൊകേരി ഗ്രാമപഞ്ചായത്ത് ഭരണസമിതിയുടെ 31.12.2021 ലെ 273/2021-ാം നമ്പർ തീരുമാനവും 26.03.2022 - ലെ DB2/100/2022/LSGD-നമ്പർ സർക്കാർ കത്തും (SRG 442/22)

മൊകേരി ഗ്രാമപഞ്ചായത്തിൽ ഒരു കൺവെൻഷൻ സെന്റർ നിർമ്മിക്കുന്നതിന് 4.00 കോടി രൂപ 2021-22 വാർഷിക സംസ്ഥാന ബഡ്ജറ്റിൽ ഉൾപ്പെടുത്തിയിരുന്നു. കൺവെൻഷൻ സെന്ററിന്റെ നിർമ്മാണത്തിന് ആവശ്യമായ സ്ഥലം ഗ്രാമപഞ്ചായത്തു വാങ്ങി നൽകണം. സ്ഥലം വിട്ടുതരാൻ താല്പര്യമുള്ളവരിൽ നിന്ന് അപേക്ഷ ക്ഷണിച്ച പ്രകാരം അനുയോജ്യമായ 40.08 ആർ സ്ഥലം കണ്ടെത്തിയിട്ടുണ്ട്. ഈ സ്ഥലം പൂർണ്ണമായും സംഭാവനയായി ഉടമസ്ഥർ വിട്ടുതരില്ല. വ്യക്തികൾ, സ്ഥാപനങ്ങൾ എന്നിവിടങ്ങളിൽ നിന്നും സംഭാവന പ്രതീക്ഷിക്കുന്നു. ഒപ്പം ത്രിതല തദ്ദേശഭരണസ്ഥാപനങ്ങളിൽ നിന്നും വിഹിതം സ്വീകരിക്കാനുമുദ്ദേശിക്കുന്നു. ജില്ലാ പഞ്ചായത്ത് 10.00 ലക്ഷം രൂപ ബ്ലോക്ക് പഞ്ചായത്ത് 5.00 ലക്ഷം രൂപ, ഗ്രാമപഞ്ചായത്ത് 3.00 ലക്ഷം രൂപ എന്നീ നിരക്കിൽ ത്രിതല തദ്ദേശഭരണസ്ഥാപനങ്ങളിൽ നിന്നും വിഹിതം സ്വരൂപിക്കാനാണ് ഉദ്ദേശിക്കുന്നത്. ഈ നിരക്കിൽ വിഹിതം നൽകുന്നതിന് അനുമതി ആവശ്യപ്പെട്ടിരിക്കുന്നു.

4.20 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 04.12.2021 ലെ DPKNR/P/Misc -05/2021-ാം നമ്പർ കത്തും സർക്കാരിന്റെ 14.03.2022 ലെ DA1/336/2021/തസ്വഭവ സർക്കാർ കത്തും (SRG 431/22)

സർക്കാർ നിർദ്ദേശത്തിന്റെ അടിസ്ഥാനത്തിൽ ജനകീയാസൂത്രണത്തിന്റെ രജതജൂബിലി ആഘോഷം 17.08.2021 മുതൽ ആരംഭിച്ചു. 'രജതം 2021' എന്ന പേരിൽ ഒരു വർഷം നീണ്ടു നിൽക്കുന്ന പരിപാടിയാണ് ആസൂത്രണം ചെയ്തിരിക്കുന്നത്. ഇതിനകം 1,79,741 രൂപയുടെ ബിൽതുക നൽകാനുണ്ട്. 95,741 രൂപ ചെലവഴിച്ചു. ആകെ പ്രതീക്ഷിക്കുന്ന ചെലവ് 6.60 ലക്ഷം രൂപയാണ്. രജത ജൂബിലി ആഘോഷത്തിന് സർക്കാർ ഉത്തരവുപ്രകാരം ജില്ലാ പഞ്ചായത്തിനു ചെലവഴിക്കാവുന്ന തുക 75,000 രൂപയാണ്. (തനതുഫണ്ട് അല്ലെങ്കിൽ വികസന ഫണ്ട്) ജില്ലാ പഞ്ചായത്ത് തയ്യാറാക്കിയിരിക്കുന്ന എസ്റ്റിമേറ്റ് പ്രകാരം 6.60 ലക്ഷം രൂപ തനതു ഫണ്ടിൽ നിന്നും ചെലവഴിക്കാൻ അനുമതി ആവശ്യപ്പെട്ടിരിക്കുന്നു. ക്ഷണകത്ത്, സ്റ്റേജ് ഡെക്കറേഷൻ, ബാനർ, ഭക്ഷണം, മെമെന്റോ, ഫോട്ടോ / വീഡിയോ, സ്മരണിക, വിവിധയോഗങ്ങൾ, സ്ഥാപനപരിപാടി എന്നീ ഇനത്തിലാണ് മുകളിൽ പറഞ്ഞ 6.60 ലക്ഷം രൂപ ചെലവായി കണക്കാക്കിയിരിക്കുന്നത്.

4.21 തിരുവനന്തപുരം കോർപ്പറേഷൻ

തിരുവനന്തപുരം കോർപ്പറേഷൻ സെക്രട്ടറിയുടെ 10.03.2022 ലെ J1/52096/21-ാം നമ്പർ കത്തും തിരുവനന്തപുരം നഗരസഭ കോർപ്പറേഷൻ കൗൺസിലിന്റെ 22.02.2022 3(A) 3-ാം നമ്പർ തീരുമാനവും 26.04.2022 ലെ DA1/105/2022/തസ്വഭവ നമ്പർ സർക്കാർ കത്തും (SRG 539/22)

ജനകീയാസൂത്രണ പദ്ധതിയുടെ രജത ജൂബിലി ആഘോഷങ്ങൾ 2021 ആഗസ്റ്റ് 17-ന് ഉത്ഘാടനം ചെയ്തു. നഗരസഭ ആഘോഷങ്ങൾ സംഘടിപ്പിക്കുകയും തെരഞ്ഞെടുക്കപ്പെട്ട സ്ഥലങ്ങളിൽ പ്രദർശനം ഒരുക്കുകയും ചെയ്തു. 10.08.2021 ലെ 1508/21/തസ്വഭവ ഉത്തരവു പ്രകാരം രജത ജൂബിലി ആഘോഷങ്ങൾക്കായി പരമാവധി 1.50 ലക്ഷം രൂപയാണ് തിരുവനന്തപുരം കോർപ്പറേഷന് ചെലവഴിക്കാവുന്നത്. (തനതുഫണ്ട് അല്ലെങ്കിൽ വികസന ഫണ്ട്) എന്നാൽ ഉത്ഘാടന ചെലവുകൾക്കായി നഗരസഭ 8,42,815 രൂപ തനതു ഫണ്ടിൽ നിന്ന് ചെലവഴിച്ചു. അധികമായി ചെലവഴിച്ച തുകയ്ക്ക് സാധൂകരണം നൽകണമെന്നാവശ്യപ്പെട്ടിരിക്കുന്നു.

4.22 തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 13.05.2022 ലെ കത്തും തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 06.04.2022 ലെ DPT/C4-01/2021-ാം നമ്പർ കത്തും തൃശ്ശൂർ ജില്ലാ പഞ്ചായത്ത് ഭരണസമിതിയുടെ 11.02.2022 ലെ 9-ാം നമ്പർ തീരുമാനവും (SRG 526/22 – CC 342/22, SRG 502/22).

വിവിധ പട്ടികവർഗ്ഗ സങ്കേതങ്ങളിൽ ഇന്റർനെറ്റ് വാടക നൽകുന്നതിന് കഴിഞ്ഞ വർഷം സർക്കാർ അനുമതി നൽകിയിരുന്നു. തൃശ്ശൂർ ജില്ലാ പഞ്ചായത്ത് പട്ടികവർഗ്ഗ സങ്കേതങ്ങളിലേക്ക് ഒപ്റ്റിക്കൽ ഫൈബർ കേബിൾ സ്ഥാപിച്ച് വൈഫൈ സൗകര്യം പല സ്ഥലങ്ങളിലും ലഭ്യമാക്കിയിട്ടുണ്ട്. ഇന്റർനെറ്റ് കണക്ടിവിറ്റിയുടെ വാടക ജില്ലാ പഞ്ചായത്താണ് നൽകേണ്ടത്. സർക്കാർ ഉത്തരവു പ്രകാരം കഴിഞ്ഞ വർഷം മാത്രമാണ് ഇന്റർനെറ്റിന്റെ വാടക നൽകാൻ പറഞ്ഞിരുന്നത്. ഓൺലൈൻ പഠനത്തിന് മുടക്കമുണ്ടാകാതിരിക്കാൻ തുടർന്നുള്ള വർഷങ്ങളിലും ഇന്റർനെറ്റ് വാടക നൽകാൻ അനുമതി ആവശ്യപ്പെട്ടിരിക്കുന്നു.

4.23 ഈസ്റ്റ് എളേരി ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 25.04.2022 ലെ കത്തും ഈസ്റ്റ് എളേരി ഗ്രാമപഞ്ചായത്ത് പ്രസിഡന്റിന്റെ 06.07.2022 ലെ 11/2022-ാം നമ്പർ കത്തും (SRG 473/22 – CC/266/2022).

പ്രോ.നം: 79/21	അടങ്കൽ	9,00,000 രൂപ (തനത് ഫണ്ട്)
പേര്	പഞ്ചായത്ത് ഓഫീസ് റൂഫിംഗ്	

ഈ പ്രോജക്ട് 2020-21 വാർഷിക പദ്ധതിയിൽ ഉണ്ടായിരുന്നതാണ്. ഇ-ടെണ്ടർ ചെയ്തെങ്കിലും ആരും പ്രവൃത്തി ഏറ്റെടുത്തില്ല. ഇത് 2021-22 വർഷം 153/22-ാം നമ്പർ പ്രകാരം സ്പിൽ ഓവർ പ്രോജക്ടായി ഉൾപ്പെടുത്തിയിരുന്നു. എസ്റ്റിമേറ്റിൽ ഉൾപ്പെടുത്തിയിരുന്ന Poly Carbonate Multi Wall Plain Sheet എന്ന റൂഫിംഗ് ഷീറ്റിന് DSR പ്രകാരം 672.51 രൂപയാണ് (GST

കൂടാതെ). ഈ തുക അപര്യാപ്തമായതുകൊണ്ടാണ് ആരും ടെണ്ടറിൽ പങ്കെടുക്കാതിരുന്നത്. അതിനാൽ മുകളിൽ പറഞ്ഞ ഷീറ്റിനപകരം കൂടുതൽ ഈടു നിൽക്കുന്ന Poly Carbonite Cristal Multi Wall Solid Plain Sheet 2.00 mm. റൂഫിംഗിനായി ഉൾപ്പെടുത്തി ഒബ്ബേർവ്ഡ് ഡാറ്റാ പ്രകാരം എസ്റ്റിമേറ്റ് പുനക്രമീകരിച്ച് പ്രോജക്ട് നടപ്പാക്കാനുദ്ദേശിക്കുന്നു. ഇതിനായി തയ്യാറാക്കിയിരിക്കുന്ന ഒബ്ബേർവ്ഡ് ഡാറ്റാ അംഗീകരിച്ചു നൽകണമെന്നാവശ്യപ്പെട്ടിരിക്കുന്നു. ഒബ്ബേർവ്ഡ് ഡേറ്റാ പ്രകാരം 1100/M2 ആണ് വില. വിശദമായ ഡേറ്റാ നൽകിയിട്ടുണ്ട്. ഈ നിരക്ക് DSR-ൽ ഇല്ല എന്നറിയിച്ചിട്ടുണ്ട്.

4.24 വലിയ പറമ്പ് ഗ്രാമപഞ്ചായത്ത്

കാസർകോഡ് ജില്ലാ പ്ലാനിംഗ് ഓഫീസറുടെ 25.04.22 ലെ കത്തും വലിയ പറമ്പ് ഗ്രാമപഞ്ചായത്ത് ഭരണസമിതിയുടെ 08.03.2022 ലെ 2/22-ാം നമ്പർ തീരുമാനവും (SRG 470/22 – CC/302/2022).

വലിയപറമ്പ് കുടുംബാരോഗ്യ കേന്ദ്രത്തിന് MLASDF ൽ നിന്ന് പുതിയതായി ഒരു ആംബുലൻസ് ലഭിച്ചിട്ടുണ്ട്. ഈ ആംബുലൻസിന്റെ ഡ്രൈവർക്ക് വേതനം, ഡീസൽ, മെയിന്റനൻസ് എന്നിവയ്ക്കായി എച്ച്.എം.സി ഫണ്ട് അപര്യാപ്തമാണ്. ഗ്രാമപഞ്ചായത്തിനു തനത് ഫണ്ട് മിച്ചമില്ല. അതിനാൽ ഈ ചെലവു കണ്ടെത്തുന്നതിന് വികസനഫണ്ട്, മെയിന്റനൻസ് ഗ്രാന്റ് ഉപയോഗിക്കുന്നതിന് അനുമതി ആവശ്യപ്പെട്ടിരിക്കുന്നു.

4.25 പള്ളത്തുത്ത് ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 20.04.2022 ലെ 1706/DP4/2022/CRD നമ്പർ കത്തും പള്ളത്തുത്ത് ബ്ലോക്ക് പഞ്ചായത്ത് സെക്രട്ടറിയുടെ 21.12.2021 ലെ കത്തും (SRG 467/22).

പട്ടികജാതി, പട്ടികവർഗ്ഗ വിഭാഗത്തിലെ വിദ്യാർത്ഥികൾക്ക് 2.00 ലക്ഷം രൂപയാണ് പഠനമുറിക്ക് നൽകാവുന്നത്. ആദ്യഗഡുവായി 50,000 രൂപയും ശേഷിക്കുന്ന തുക പ്രവൃത്തിയുടെ പുരോഗതി അനുസരിച്ച് 75,000 രൂപയുടെ രണ്ടു ഗഡുക്കളായും ആണ് നൽകുന്നത്. 28.01.2020 ലെ 221/2020/തസ്വഭവ ഉത്തരവുപ്രകാരം ഈ പ്രവൃത്തിയുടെ വാല്യുവേഷൻ നടത്തേണ്ടത് ബന്ധപ്പെട്ട അസി.എഞ്ചിനീയർ എന്നാണ്. പിന്നീട് 22.06.2020 ലെ 1216/2020/തസ്വഭവ ഉത്തരവു പ്രകാരം ബന്ധപ്പെട്ട എഞ്ചിനീയർ / ഓവർസീയർ വേണം പ്രവർത്തിയുടെ വാല്യുവേഷൻ നടത്തേണ്ടതെന്ന് പറയുന്നുണ്ട്. വാല്യുവേഷൻ നടത്തേണ്ടത് ബന്ധപ്പെട്ട എഞ്ചിനീയർ ആണോ ഓവർസീയർ ആണോ എന്നു വ്യക്തമാക്കണമെന്നാവശ്യപ്പെട്ടിരിക്കുന്നു.

4.26 മുളങ്കുന്നത്തുകാവ് ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 06.04.2022- ലെ കത്തും മുളങ്കുന്നത്തുകാവ് ഗ്രാമപഞ്ചായത്ത് സെക്രട്ടറിയുടെ 25.03.2022 ലെ എ1/235/22-ാം നമ്പർ കുറിപ്പും അനുബന്ധ രേഖകളും, തൃശ്ശൂർ ജില്ലാ പട്ടികജാതി വികസന ഓഫീസറുടെ 24.03.2017 ലെ G5-33262/16-ാം നമ്പർ നടപടി ഉത്തരവും (SRG 460/22 – CC/282/22).

പട്ടികജാതി വിഭാഗക്കാരുടെ നിയന്ത്രണത്തിലുള്ളതും പരമ്പരാഗതമായി ആരാധന നടത്തിവരുന്നതുമായ ക്ഷേത്രങ്ങളും കാവുകളും സംരക്ഷിക്കുന്നതിനും പുനരുദ്ധരിക്കുന്നതിനും പട്ടിക ജാതി വികസന വകുപ്പ് ധനസഹായം നൽകുന്നുണ്ട്. ഇതിന്റെ ഭാഗമായി മുളങ്കുന്നത്തുകാവ് ഗ്രാമപഞ്ചായത്തിലെ ആക്കോടിക്കാവ് ഭഗവതി ക്ഷേത്രത്തിന്റെ മേൽക്കൂര,

മതിൽ, ആൽത്തറ, ഓഫീസ് മുറി എന്നിവ പണിയുന്നതിന് 4.90 ലക്ഷം രൂപ 24.03.2017 ൽ തൃശ്ശൂർ ജില്ലാ പട്ടികജാതി വികസന ഓഫീസർ മുളങ്കുന്നത്തുകാവ് ഗ്രാമപഞ്ചായത്ത് സെക്രട്ടറിക്ക് അനുവദിച്ചു. ഗ്രാമപഞ്ചായത്ത് അസിസ്റ്റന്റ് എഞ്ചിനീയർ എസ്റ്റിമേറ്റ് തയ്യാറാക്കി. എന്നാൽ 2017 മെയ്-നകം പ്രവൃത്തി പൂർത്തീകരിക്കണമെന്ന് ക്ഷേത്രം തന്ത്രീ നിർദ്ദേശിച്ച പ്രകാരം ക്ഷേത്ര കമ്മിറ്റി ഭാരവാഹികൾ നിർമ്മാണം പൂർത്തിയാക്കി. സാങ്കേതികാനുമതി വാങ്ങുകയോ ടെണ്ടർ നടപടി സ്വീകരിക്കുകയോ ചെയ്തില്ല. ഈ പ്രവൃത്തിക്ക് രണ്ടര ലക്ഷത്തോളം രൂപ ചെലവായി എന്ന് ക്ഷേത്ര കമ്മിറ്റി അറിയിച്ചിട്ടുണ്ട്. എന്നാൽ അസിസ്റ്റന്റ് എഞ്ചിനീയറുടെ വാല്യുവേഷൻ പ്രകാരമുള്ള തുക 3,71,419 രൂപയാണ്.

നടപടിക്രമങ്ങൾ പാലിക്കാതെ നടപ്പിലാക്കിയ നവീകരണ പ്രവൃത്തിക്ക് ചെലവായ തുക നൽകാൻ അനുമതി ആവശ്യപ്പെട്ടിരിക്കുന്നു.

4.27 വെള്ളൂർ ഗ്രാമപഞ്ചായത്ത്

വെള്ളൂർ ഗ്രാമപഞ്ചായത്ത് പ്രസിഡന്റിന്റെ 26.04.2022 ലെ A3-4139/22-ാം നമ്പർ കത്തും വെള്ളൂർ ഗ്രാമപഞ്ചായത്ത് ഭരണസമിതിയുടെ 06.04.2022 ലെ 3(1)-ാം നമ്പർ തീരുമാനവും 14.01.2022 ലെ 19(1)-ാം നമ്പർ തീരുമാനവും (SRG 511/22)

- i) KWA-ക്ക് 2014-15 മുതൽ 2019-20 വരെ വിവിധ പ്രവൃത്തികൾക്കായി തുക ഡെപ്പോസിറ്റ് ചെയ്തിട്ടുണ്ട്. ഈ പ്രവൃത്തികൾ പൂർത്തീകരിച്ചതിനുശേഷം ബാക്കി തുകയായി 18,67,732 രൂപ 26.02.2022 ൽ ഗ്രാമപഞ്ചായത്തിന് തിരികെ ലഭിച്ചു. മുവാറ്റുപുഴയാറിലെ മണൽ ഖനനം 2015 മെയ് മാസത്തോടെ നിർത്തിയതിനാലും HNL - ൽ നിന്നു ലഭിക്കുന്ന നികുതി കുറഞ്ഞതിനാലും തനതുഫണ്ടു വളരെയധികം കുറഞ്ഞു. അതിനാൽ KWA തിരികെ നൽകിയ തുക തനതു ഫണ്ടിലേക്ക് മാറ്റാൻ അനുമതി ആവശ്യപ്പെട്ടിരിക്കുന്നു.
- ii) വെള്ളൂർ ഗ്രാമപഞ്ചായത്തിന്റെ പ്രധാന തനതു ഫണ്ടു സ്രോതസ്സ് HNL ആയിരുന്നു. 2021-22 വരെ 66,59,024 രൂപ HNL വസ്തു നികുതിയിനത്തിൽ ഗ്രാമപഞ്ചായത്തിനു നൽകാനുണ്ട്. റെവന്യൂ റിക്കവറി നടപടികൾ എടുത്തെങ്കിലും കുടിശ്ശിക പരിഞ്ഞു കിട്ടുന്നില്ല. ഇപ്പോൾ HNL സംസ്ഥാന സർക്കാർ ഏറ്റെടുത്ത് KPPL (Kerala Paper Products Ltd) ആയി പ്രവർത്തിക്കുകയാണ്. ഈ സാഹചര്യത്തിൽ HNL നൽകേണ്ട നികുതി കുടിശിക സംസ്ഥാന സർക്കാർ നൽകാൻ നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

4.28 പള്ളിക്കര ഗ്രാമപഞ്ചായത്ത്

കാസർകോടു ജില്ലാ പ്ലാനിംഗ് ഓഫീസറുടെ 15.03.2022 ലെ കത്ത് (SRG 365/22 – CC/656/2021)

പ്രോ.നം: 113/22	അടങ്കൽ	1,68,721 രൂപ
	വികസനഫണ്ട് ജനറൽ	68,721 രൂപ
	തനത് ഫണ്ട്	1,00,000 രൂപ
പേര്	വീശപ്പുരഹിത കേരളം- ജനകീയ ഹോട്ടൽ	

വിശപ്പരഹിത കേരളം പദ്ധതിയിൽ പള്ളിക്കര ഗ്രാമപഞ്ചായത്തിൽ രണ്ടു ജനകീയ ഹോട്ടൽ പ്രവർത്തിക്കുന്നുണ്ട്. ഈ ഹോട്ടലുകളിൽ ഒരു ഊണിന് 5 രൂപ പ്രകാരം ഒരു ഹോട്ടലിന് ഒരു വർഷം പരമാവധി 50,000 രൂപ നൽകാൻ അനുമതി ആവശ്യപ്പെട്ടിരിക്കുന്നു.

4.29 കൊല്ലം ജില്ലാ ആസൂത്രണ സമിതി

കൊല്ലം ജില്ലാ പ്ലാനിംഗ് ഓഫീസറുടെ 09.03.2022, 19.03.22 എന്നീ തീയതികളിലെ കത്തുകളും (2എണ്ണം)കൊല്ലം ജില്ലാ പഞ്ചായത്ത് പ്രസിഡന്റിന്റെ 08.03.22 ലെ കത്തും (SRG 356/21 – CC/244/2022)

ജില്ലയിൽ 10 വയസ്സിനുമുകളിൽ പ്രായമുള്ള എല്ലാവർക്കും ഭരണഘടനയുടെ അടിസ്ഥാന തത്വങ്ങളെ കുറിച്ച് അവബോധം നൽകുന്നതിന് വേണ്ടി “ദി സിറ്റിസൺ 2022” എന്ന പേരിൽ പ്രോജക്ട് നടപ്പാക്കാൻ ഉദ്ദേശിക്കുന്നു. കൊല്ലം ജില്ലാ ആസൂത്രണ സമിതിയും ജില്ലാ പഞ്ചായത്തും കിലയും ചേർന്നാണ് പദ്ധതി നടപ്പാക്കുന്നത്. ഭരണഘടനയെക്കുറിച്ച് തദ്ദേശഭരണ സ്ഥാപനങ്ങളിൽ നിന്നു തെരഞ്ഞെടുത്ത വ്യക്തികൾക്ക് കില പരിശീലനം നൽകും. പരിശീലനം ലഭിച്ചവർ കുടുംബങ്ങൾക്ക് ക്ലാസ്സുകൾ നൽകും. പഠനം പൂർത്തിയാക്കുന്ന ഓരോ കുടുംബവും ഭരണഘടനയുടെ ആമുഖം വീടുകളിൽ ആലേഖനം ചെയ്തു സ്ഥാപിക്കും. ജില്ലയിലെ എല്ലാ തദ്ദേശഭരണസ്ഥാപനങ്ങളുമായി ചേർന്നാണ് പ്രോജക്ട് നടപ്പാക്കുന്നത്. ഈ പരിപാടിക്കായി ആകെ 308.00 ലക്ഷം രൂപ ചെലവു പ്രതീക്ഷിക്കുന്നു. തദ്ദേശഭരണസ്ഥാപനങ്ങൾ സംയുക്തമായി നടപ്പാക്കുന്ന ഈ പ്രോജക്ടിന് താഴെ പറയും പ്രകാരം വികസന ഫണ്ട്/തനതു ഫണ്ട് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു. ഭരണഘടനയുടെയും പ്രിയാമ്പിളിന്റെയും അച്ചടി, പഠനസാമഗ്രികൾ, സെനറ്റർമാർക്ക് ഓണറേറിയം എന്നിവയ്ക്കാണ് വിഹിതം വകയിരുത്തുന്നത്. താഴെ പറയും പ്രകാരമാണ് ഫണ്ട് കണ്ടെത്താൻ ഉദ്ദേശിക്കുന്നത്.

തദ്ദേശഭരണസ്ഥാപനം	എണ്ണം	തുക (ലക്ഷം)
ഗ്രാമപഞ്ചായത്ത്	68	68 x 2 ലക്ഷം = 136.00
മുനിസിപ്പാലിറ്റി	4	4 x 5 ലക്ഷം = 20.00
കോർപ്പറേഷൻ	1	1 x 40 ലക്ഷം = 40.00
ജില്ലാ പഞ്ചായത്ത്	1	1 x 112 ലക്ഷം = 112.00
	ആകെ	308.00

4.30 എടവനക്കാട് ഗ്രാമപഞ്ചായത്ത്

എടവനക്കാട് ഗ്രാമപഞ്ചായത്ത് സെക്രട്ടറിയുടെ 11.08.2021 ലെ A2/5070/20-ാം നമ്പർ കത്തും ഗ്രാമപഞ്ചായത്ത് പ്രസിഡന്റിന്റെ 24.02.2018 ലെ A-1234/18-ാം നമ്പർ കത്തും 02.03.22 ലെ തസ്വഭവ- DA1/318/2018 നമ്പർ സർക്കാർ കത്തും (SRG 400/22)

എടവനക്കാട് ഗ്രാമപഞ്ചായത്തിലെ പട്ടികജാതി വിഭാഗത്തിൽപ്പെട്ട ശ്രീ.എൻ.പി. മോഹനൻ (നികത്തുതറ വീട്) എന്നയാളുടെ മകളുടെ വിവാഹത്തിന് 22.02.18 ൽ ഗ്രാമപഞ്ചായത്തിൽ ധനസഹായത്തിനായി അപേക്ഷ നൽകിയിരുന്നു. 2017-18ൽ നിലനിന്നിരുന്ന മാർഗ്ഗരേഖ

പ്രകാരം സർക്കാർ ജീവനക്കാരനായിരുന്നതിനാൽ ആനുകൂല്യം നൽകിയില്ല. എന്നാൽ അപേക്ഷകൻ ക്യാൻസർ രോഗിയും സാമ്പത്തിക ബുദ്ധിമുട്ടനുഭവിക്കുന്ന ആളാണ്. പെൻഷൻ ഉൾപ്പെടെ അപേക്ഷ നൽകുന്ന സമയത്ത് 1,52,304/- രൂപയാണ് വാർഷിക വരുമാനം. ഈ ഗുണഭോക്താവിന്റെ മകൾക്ക് വിവാഹ ധനസഹായം നൽകുന്നതിന് അനുമതി വേണമെന്നാവശ്യപ്പെട്ടിരിക്കുന്നു.

4.31 ഇടുക്കി ജില്ലാ പഞ്ചായത്ത്

ഇടുക്കി ജില്ലാ പഞ്ചായത്ത് സെക്രട്ടറിയുടെ 20.12.2021 ലെ A3-3888/10-ാം നമ്പർ കത്ത് (SRG 423/22)

ഇടുക്കി ജില്ലാ പഞ്ചായത്തിനു വിട്ടുകിട്ടിയ സ്ഥാപനമാണ് തൊടുപുഴയിൽ പ്രവർത്തിക്കുന്ന ജില്ലാ കോഴി വളർത്തൽ കേന്ദ്രം. ഇവിടെ കോഴി, പന്നി വളർത്തൽ എന്നിവയാണുള്ളത്. ഈ കേന്ദ്രത്തിൽ വെറ്റിനറി സർജന്റെ പോസ്റ്റില്ല. ഫാം അസിസ്റ്റന്റ് ഡയറക്ടർ ഉണ്ട്. ഫാമിലേക്ക് ഒരു വെറ്റിനറി സർജന്റെ തസ്തിക അനുവദിച്ചു ഒരാളെ നിയമിക്കാൻ ആവശ്യപ്പെട്ടിരിക്കുന്നു.

4.32 പൊതുവിദ്യാഭ്യാസ ഡയറക്ടറുടെ കാര്യാലയം - സ്കൂൾ ബസ്സുകളുടെ അറ്റകുറ്റപ്പണി.

പൊതു വിദ്യാഭ്യാസ ഡയറക്ടറുടെ 11.01.2022 എം4/303027/2021/DGE നമ്പർ കത്തും 12.05.2022 ലെ DB3/118/2022/തസ്വഭവ നമ്പർ സർക്കാർ കത്തും (SRG 536/22)

കൊവിഡ് മഹാമാരി മൂലം ഉപയോഗിക്കാതിരുന്ന സ്കൂൾ ബസ്സുകളുടെ അറ്റകുറ്റപ്പണി, ഫിറ്റ്നസ്, പെർമിറ്റ്, ഇൻഷുറൻസ് തുടങ്ങിയവ മുടങ്ങിക്കിടക്കുകയാണെന്നും ഇതു പരിഹരിക്കണമെന്നും പൊതു വിദ്യാഭ്യാസ വകുപ്പിന് അപേക്ഷ ലഭിക്കുന്നുണ്ട്. എന്നാൽ ഇതിനാവശ്യമായ ഫണ്ട് വിദ്യാഭ്യാസ വകുപ്പിൽ ലഭ്യമല്ല. അതിനാൽ ഇതിനാവശ്യമായ തുക തദ്ദേശഭരണ സ്ഥാപനങ്ങളുടെ നോൺറോഡ് മെയിന്റനൻസ് ഗ്രാന്റിൽ നിന്നും ചെലവഴിക്കാൻ നിർദ്ദേശം നൽകണമെന്നാവശ്യപ്പെട്ടിരിക്കുന്നു.

4.33 മറ്റത്തൂർ ഗ്രാമപഞ്ചായത്ത്

മറ്റത്തൂർ ഗ്രാമപഞ്ചായത്ത് സെക്രട്ടറിയുടെ 26.02.2022 ലെ കത്തും അനുബന്ധരേഖകളും (SRG 399/22)

പീപ്പിൾസ് ഡയറി ഡെവലപ്മെന്റ് പ്രോജക്ട് സെൻട്രൽ സൊസൈറ്റി (PDDP) 1955 ലെ ട്രാവൻകൂർ കൊച്ചിൻ ആക്ട് പ്രകാരം രജിസ്റ്റർ ചെയ്ത ചാരിറ്റബിൾ സൊസൈറ്റി ആണ്. ഇതിൽ 250ലധികം ക്ഷീരകർഷർ സജീവ അംഗങ്ങൾ ആണെന്നറിയിച്ചിരിക്കുന്നു. ഇവർക്ക് കാലിതീറ്റയ്ക്ക് സബ്സിഡിയടക്കം മറ്റ് ആനുകൂല്യങ്ങൾ ഒന്നു ലഭിക്കുന്നില്ല എന്നും സർക്കാരിന്റെ ആനുകൂല്യങ്ങൾ ഈ സംഘത്തിൽ പാൽ അളക്കുന്നവർക്ക് നൽകണമെന്നും ആവശ്യപ്പെട്ടിരിക്കുന്നു.

4.34 വയലാർ ഗ്രാമപഞ്ചായത്ത്

ആലപ്പുഴ ജില്ലയിലെ പ്ലാനിംഗ് ഓഫീസറുടെ 08.03.2022 ലെ കത്തും വയലാർ ഗ്രാമപഞ്ചായത്ത് ഭരണസമിതിയുടെ 17.02.2021 ലെ 1(2)-ാം നമ്പർ തീരുമാനവും (SRG 353/22 – CC/457/21)

പ്രോ.നം: 122/22	അടങ്കൽ	4,27,572 രൂപ (തനത് ഫണ്ട്)
പേര്	വയലാർ ഗവ.ഐ.റ്റി. ഐക്ക് 2020-21 വർഷത്തെ വാടക നൽകൽ	

വയലാർ ഗ്രാമപഞ്ചായത്തിൽ പ്രവർത്തിക്കുന്ന ഗവ.ഐ.റ്റി.ഐ വാടക കെട്ടിടത്തിലാണ് പ്രവർത്തിക്കുന്നത്. കളവംകോടം സർവ്വീസ് കോഓപ്പറേറ്റീവ് ബാങ്കിന്റെ 7/565 A കെട്ടിടമാണ് ഐ.റ്റി.ഐക്കായി വാടകയെടുത്തിരിക്കുന്നത്. PWD ബിൽഡിംഗ് ഡിവിഷൻ എക്സിക്യൂട്ടീവ് എഞ്ചിനീയർ നിശ്ചയിച്ചിരിക്കുന്ന പ്രകാരം പ്രതിമാസ വാടക 35,631 ആണ്. ഒരു വർഷം ആകെ 4,27,572 രൂപ. ഗ്രാമപഞ്ചായത്തിനു കൈമാറാത്ത സ്ഥാപനമായതിനാൽ വാടക നൽകാൻ പ്രത്യേകാനുമതി ആവശ്യപ്പെട്ടിരിക്കുന്നു.

4.35 മണക്കാട് ഗ്രാമപഞ്ചായത്ത്

മണക്കാട് ഗ്രാമപഞ്ചായത്ത് പ്രസിഡന്റിന്റെ 16.02.2022 - ലെ A3-2021-22-ാം നമ്പർ കത്തും മണക്കാട് ഗ്രാമപഞ്ചായത്തിന്റെ 27.01.2022 ലെ 5(2)-ാം നമ്പർ ഭരണസമിതി തീരുമാനവും (SRG 387/22)

കൊവിഡ് പ്രതിരോധ പ്രവർത്തനത്തിന്റെ ഭാഗമായ ഭവന സന്ദർശനം, മഴക്കാല പൂർവ്വരോഗത്തിനെതിരെയുള്ള പ്രതിരോധ പ്രവർത്തനം തുടങ്ങിയവ ആരോഗ്യ മേഖലയിലെ ആശാവർക്കർമാർ ചെയ്യുണ്ട്. ഇത്തരം കാലഘട്ടങ്ങളിൽ ആശാപ്രവർത്തകർക്ക് ഒരു നിശ്ചിത തുക യാത്രാബത്തയായി നൽകുന്നതിന് 2022-23 വർഷം പ്രോജക്ട് രൂപീകരിക്കാൻ അനുമതി ആവശ്യപ്പെട്ടിരിക്കുന്നു.

4.36 തിരുവനന്തപുരം ജില്ലാ പഞ്ചായത്ത്

തിരുവനന്തപുരം ജില്ലാ പഞ്ചായത്ത് സെക്രട്ടറിയുടെ 17.03.2022 ലെ E7/4183/21/TDP നമ്പർ കത്ത് (SRG 389/22)

സാങ്കേതിക വിദ്യാഭ്യാസ വകുപ്പിന് കീഴിലുള്ള മണ്ണന്തല സർക്കാർ കൊമേഴ്സ്യൽ ഇൻസ്റ്റിറ്റ്യൂട്ട്, ജില്ലയിലെ 7 ഗവ.ഇൻസ്റ്റിറ്റ്യൂട്ട് ഓഫ് ഫാഷൻ ഡിസൈനിംഗ് സ്ഥാപനങ്ങൾ എന്നിവയുടെ നടത്തിപ്പ് ജില്ലാ പഞ്ചായത്തിനു കൈമാറിയിട്ടുള്ളതാണ്. ഈ സ്ഥാപനങ്ങളുടെ നടത്തിപ്പുമായി ബന്ധപ്പെട്ട വിവിധ ആവശ്യങ്ങൾക്കുള്ള പ്രോജക്ടുകളുടെ നിർവ്വഹണ ഉദ്യോഗസ്ഥൻ നിലവിൽ ജില്ലാ പഞ്ചായത്തു സെക്രട്ടറിയാണ്. ഈ സ്ഥാപനങ്ങളുമായി ബന്ധപ്പെട്ട പ്രോജക്ടുകളുടെ സുഗമവും ഫലപ്രദവുമായ നടത്തിപ്പിനായി ഈ സ്ഥാപനങ്ങളുടെ മേധാവിമാരെ നിർവ്വഹണ ഉദ്യോഗസ്ഥരാക്കുന്നതിന് അനുമതി ആവശ്യപ്പെട്ടിരിക്കുന്നു.

2022-23 മുതൽ ജില്ലാ പഞ്ചായത്തിനു കീഴിലുള്ള 7 ജി.ഐ.എഫ്.ഡി. സ്ഥാപനങ്ങളുമായി ബന്ധപ്പെട്ട പ്രോജക്ടുകളുടെ നിർവ്വഹണ ഉദ്യോഗസ്ഥനായി സുപ്രണ്ട്, ഗവ.ടെക്നിക്കൽ ഹൈസ്കൂൾ, മഞ്ച, നെടുമങ്ങാട്-നെയ്യം മണ്ണന്തല ഗവ.കോമേഴ്സ്യൽ ഇൻസ്റ്റിറ്റ്യൂട്ടുമായി ബന്ധപ്പെട്ട

പ്രോജക്ടുകളുടെ നിർവ്വഹണ ഉദ്യോഗസ്ഥനായി സുപ്രണ്ട്, ഗവ.കോമേഴ്സ്യൽ ഇൻസ്റ്റിറ്റ്യൂട്ട്, മണ്ണെലയേയും നിയോഗിക്കണമെന്നാവശ്യപ്പെട്ടിരിക്കുന്നു.

4.37 ഗ്രാമ വികസന കമ്മീഷണറേറ്റ്

ഐ.എ.വൈ പദ്ധതിയിലെ ചെലവഴിക്കാത്ത വിഹിതം.

ഗ്രാമവികസന കമ്മീഷണറുടെ 25.05.2022 ലെ 2447/DP4/2022/CRD-നമ്പർ കത്ത് (SRG 552/22)

ബ്ലോക്കുപഞ്ചായത്തുകളിൽ ഐ.എ.വൈ പദ്ധതിയായി ലഭിച്ച വിഹിതം ചെലവഴിക്കാതെ ബാക്കിയുണ്ട്. ഈ തുക PMAY (G) പദ്ധതിയായി വിനിയോഗിക്കാൻ 11.01.2022 ലെ കോഓർഡിനേഷൻ കമ്മിറ്റി അനുമതി നൽകിയിരുന്നതാണ്. ഈ വിഹിതം പൂർണ്ണമായി കഴിഞ്ഞ വർഷം ചെലവഴിച്ചിട്ടില്ല. ചെലവഴിക്കാതെ ബാക്കിയുള്ള തുക 2022-23 വർഷത്തിൽ PMAY (G) ഭവനപദ്ധതിക്ക് വിനിയോഗിക്കാൻ അനുമതി നൽകണമെന്നാവശ്യപ്പെട്ടിരിക്കുന്നു.

4.38 വടക്കൻ പറവൂർ മുനിസിപ്പാലിറ്റി

വടക്കൻ പറവൂർ മുനിസിപ്പൽ ചെയർപേഴ്സന്റെ 10.05.2022 ലെ കത്ത് (SRG 555/22)

നഗരസഭയിലെ ടൗൺഹാളിൽ സൗണ്ട് സിസ്റ്റം സ്ഥാപിക്കുന്നതിന് ഒരു പ്രോജക്ട് 2017-18 വർഷം പദ്ധതിയിൽ ഉൾപ്പെടുത്തിയിരുന്നു. ഇതിനായി 10,64,875 രൂപ PWD ഇലക്ട്രോണിക്സ് എക്സിക്യൂട്ടീവ് എഞ്ചിനീയർക്ക് 08.03.2019 ൽ ഡിപ്പോസിറ്റ് ചെയ്തു. ഹെഡ് ഓഫ് അക്കൗണ്ട് മാറിപ്പോയതിനാൽ തുക വീണ്ടും ശരിയായ ഹെഡിലേക്ക് മാറ്റി ട്രാൻസ്ഫർ ചെയ്തത് 20.02.2022 നാണ്. കൊവിഡ് പശ്ചാത്തലത്തിൽ 28.09.2020 മുതൽ 01.10.2021 വരെ ടൗൺഹാൾ CFLTC കായി വിട്ടു നൽകി. അതിനാൽ സൗണ്ട് സിസ്റ്റം സ്ഥാപിക്കാൻ കഴിഞ്ഞില്ല. കാലതാമസം വന്നതിനാൽ അധിക തുക നൽകാമെന്ന് മുനിസിപ്പാലിറ്റിയിൽ നിന്ന് എക്സിക്യൂട്ടീവ് എഞ്ചിനീയറെ അറിയിച്ചിരുന്നു. എന്നാൽ ഉപകരണങ്ങളുടെ പ്രൈസ് വാല്യൂ ഉയർന്നതിനാൽ പ്രോജക്ട് നിർവ്വഹണം സാധിക്കുകയില്ലെന്നറിയിച്ചുകൊണ്ട് പ്രവൃത്തി എക്സിക്യൂട്ടീവ് എഞ്ചിനീയർ ടെർമിനേറ്റ് ചെയ്തു.

ഈ തുക എക്സിക്യൂട്ടീവ് എഞ്ചിനീയറിൽ നിന്നു തിരികെ വാങ്ങി ടൗൺഹാളിന്റെ മറ്റു പുനരുദ്ധാരണപ്രവൃത്തികൾക്ക് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു. PWD ഇലക്ട്രോണിക്സ് എക്സിക്യൂട്ടീവ് എഞ്ചിനീയർക്ക് അടച്ച തുകയിൽ 10,41,079 രൂപ ധനകാര്യകമ്മീഷൻ ഗ്രാന്റും ബാക്കി തുക വികസനഫണ്ട് ജനറലും ആണെന്ന് മുനിസിപ്പൽ സെക്രട്ടറി അറിയിച്ചിട്ടുണ്ട്.

4.39 ഇന്ദിരാ പ്ലാസ്റ്റിക് വ്യവസായ സഹകരണസംഘം - ഏറ്റുമാനൂർ

ഇന്ദിരാ പ്ലാസ്റ്റിക് വ്യവസായ സഹകരണ സംഘം, ഏറ്റുമാനൂർ പ്രസിഡന്റിന്റെ കത്ത് - ലഭിച്ചത് 23.02.2022 (SRG 323/22)

ഏറ്റുമാനൂരുള്ള ഇന്ദിരാ പ്ലാസ്റ്റിക് വ്യവസായ സഹകരണ സംഘം ഹൈ ഡെൻസിറ്റി പോളി എത്തിലിൻ (HDPE) ഗ്രാനുൾസ് ഉപയോഗിച്ച് പ്ലാസ്റ്റിക് നൂൽ ഉല്പാദിപ്പിച്ച് അരിപ്പ, നെറ്റ്, കിണർ വലകൾ, മൊസ്ക്വിറ്റോ പ്രൂഫിംഗിനുള്ള കറുത്ത നെറ്റ്, പ്ലാസ്റ്റിക് കയർ, പ്ലാസ്റ്റിക് ഷീറ്റ് തുടങ്ങിയവ ഉല്പാദിപ്പിക്കുന്നുണ്ട്. കിണറുകൾ മാലിന്യ മുക്തമായി സംരക്ഷിക്കുന്നതിന് കിണർ വലകൾ ഇടുന്നതിന് തദ്ദേശഭരണസ്ഥാപനങ്ങൾ പ്രോജക്ട് എടുക്കണമെന്നും ഇതിനായി ഈ

സംഘത്തിന്റെ ഉൽപന്നം ഉപയോഗിക്കണമെന്നും നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

4.40 തവന്തർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 08.04.2022 ലെ കത്തും തവന്തർ ഗ്രാമപഞ്ചായത്ത് ഭരണസമിതിയുടെ 02.03.2022 ലെ 1(19)-ാം നമ്പർ തീരുമാനവും (SRG 462/22 – CC/260/2022)

പ്രോ.നം: 228/22	അടങ്കൽ	75,000 രൂപ (തനത്ഫണ്ട്)
പേര്	ഓൺലൈൻ മൂവേന ഗുണഭോക്താക്കളെ തിരഞ്ഞെടുക്കൽ - സോഫ്റ്റ് വെയർ തയ്യാറാക്കുന്നതിനുള്ള ചെലവ്.	

ജനകീയാസൂത്രണ പദ്ധതിയിൽ ഗുണഭോക്താക്കളെ തിരഞ്ഞെടുക്കുന്നതിന് സോഫ്റ്റ് വെയർ തയ്യാറാക്കാനുള്ള പ്രോജക്ട് നൂതന പ്രോജക്ടുകൾക്കുള്ള ജില്ലാതല കമ്മിറ്റി നൽകി. 02.12.2021 ൽ കൂടിയ കമ്മിറ്റി ഇതിന്റെ ടെക്നിക്കൽ ഫീസിബിലിറ്റി നൽകാൻ ഐ.കെ.എം ജില്ലാ കോഓർഡിനേറ്ററോടാവശ്യപ്പെട്ടു. ഈ സോഫ്റ്റ് വെയറിന്റെ കാര്യക്ഷമത പരിശോധിക്കാൻ ജില്ലാതലത്തിൽ സൗകര്യമില്ലെന്നും അതിനാൽ പരിഗണനയ്ക്കായി അപ്പലേറ്റ് കമ്മിറ്റിക്ക് നൽകണമെന്നും ഐ.കെ.എം ജില്ലാ കോഓർഡിനേറ്റർ അറിയിച്ചു. കൊവിഡ്-19 ന്റെ പശ്ചാത്തലത്തിൽ പ്രോജക്ട് നടപ്പാക്കിയെന്നും ഇതിന് സാധ്യതയെന്നും നൽകണമെന്നും ആവശ്യപ്പെട്ടിരിക്കുന്നു.

4.41 നാദാപുരം ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 28.04.2022 ലെ കത്ത് (SRG 483/22 – CC/289/2021)

പ്രോ.നം: 142/22	അടങ്കൽ	5,00,000 രൂപ (വികസനഫണ്ട് ജനറൽ)
പേര്	ഹൈമാസ്റ്റ് ലൈറ്റ് വാങ്ങൽ	

ഹൈമാസ്റ്റ് സ്ഥാപിക്കുന്നതിനുള്ള പ്രോജക്ട് 2018-19 ൽ ഉൾപ്പെടുത്തിയിരുന്നു. 2019-20 ൽ ഇതു പൂർത്തീകരിച്ചു. സാങ്കേതികാനുമതി കൂടാതെയാണ് പ്രോജക്ട് നടപ്പാക്കിയത്. ഒപ്പം ഇതിന് ഗുണനിലവാര സാക്ഷ്യപത്രം ലഭിച്ചിട്ടില്ല. അതിനാൽ ബിൽതുക നൽകാൻ കഴിയുന്നില്ല. നാദാപുരം താലൂക്കാശുപത്രി കോമ്പൗണ്ടിലും കല്ലാച്ചി പഴയ മാർക്കറ്റ് ജീപ്പ് സ്റ്റാന്റിനു സമീപവുമാണ് ലൈറ്റ് സ്ഥാപിച്ചത്. ടെണ്ടർ നടപടിക്രമം പാലിച്ച് പവർലൈൻ ഏജൻസീസ്, കോഴിക്കോട് എന്ന സ്ഥാപനത്തെയാണ് പ്രവൃത്തി ഏല്പിച്ചത്. ലൈറ്റ് സ്ഥാപിക്കാൻ PWD റോഡ് ഡിവിഷൻ, KWA, BSNL, KSEB എന്നിവർക്കെല്ലാം NOC കായി കത്തു നൽകിയെങ്കിലും ഇത് ലഭിച്ചില്ല. പ്രവൃത്തി ചെയ്ത ഏജൻസി ബിൽ തുക ലഭിക്കാൻ നിയമ നടപടിക്ക് ഒരുങ്ങുന്നു എന്ന് അറിയിച്ചിട്ടുണ്ട്. ബിൽ തുക നൽകി പ്രശ്നം പരിഹരിക്കാൻ കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.42 തിരുവനന്തപുരം കോർപ്പറേഷൻ

ബഹു.തിരുവനന്തപുരം കോർപ്പറേഷൻ മേയറുടെ 19.04.2022 ലെ J1/7624/21-ാം നമ്പർ കത്തും കോഓർഡിനേഷൻ കമ്മിറ്റിയുടെ 11.03.2022 ലെ (ഖണ്ഡിക 4.83) തീരുമാനവും (SRG 558/22 – LSGD – DC2/136/2022-LSGD)

തിരുവനന്തപുരം കോർപ്പറേഷനിൽ വിവിധ സോണൽ ഓഫീസുകളിലേക്ക് തപാൽ നൽകുന്നതിനും ഫീൽഡ് പരിശോധനക്കുമായി 30 ഗിയർലൈസ് സ്കൂട്ടർ വാങ്ങാൻ അനുമതി നൽകണമെന്ന് തിരുവനന്തപുരം കോർപ്പറേഷൻ സെക്രട്ടറി ആവശ്യപ്പെട്ടിരുന്നു. 11.03.2022 ൽ കൂടിയ കോഓർഡിനേഷൻ കമ്മിറ്റി ഇതു ചർച്ച ചെയ്തെങ്കിലും ഇതിനുള്ള അനുമതി നിരസിച്ചു. ഇതു പുനഃപരിശോധിക്കുകയോ അല്ലെങ്കിൽ കോർപ്പറേഷന്റെ തനതു ഫണ്ടുപയോഗിച്ചു ഇരുചക്രവാഹനം വാങ്ങാൻ അനുമതി നൽകുകയോ ചെയ്യണമെന്നാവശ്യപ്പെട്ടിരിക്കുന്നു.

4.43 കിഴക്കമ്പലം ഗ്രാമപഞ്ചായത്ത്

- (i) എറണാകുളം ജില്ലാ കളക്ടറുടെ 01.07.2022 ലെ 104276/22/DPC/DPO/EKMനമ്പർ കത്തും കിഴക്കമ്പലം ഗ്രാമപഞ്ചായത്ത് പ്രസിഡന്റിന്റെ 28.06.2022 ലെ കത്തും WP(c) 11229 of 2022 (c) നമ്പർ പ്രകാരമുള്ള റിട്ട് പെറ്റീഷനിന്മേൽ 05.04.2022, 29.06.2022 തീയതികളിൽ ബഹു. ഹൈക്കോടതിയുടെ ഉത്തരവും.
- (ii) എറണാകുളം ജില്ലാ പ്ലാനിംഗ് ഓഫീസറുടെ 07.01.2022 ലെ കത്തുകളും (2 എണ്ണം) കിഴക്കമ്പലം ഗ്രാമപഞ്ചായത്തു ഭരണസമിതിയുടെ 27.12.21 ലെ 2(1)-ാം നമ്പർ തീരുമാനവും തദ്ദേശസ്വയംഭരണ വകുപ്പ് എറണാകുളം എക്സിക്യൂട്ടീവ് എഞ്ചിനീയറുടെ 18.12.21 ലെ DB3/ജനറൽ/ 2020-21-ാം നമ്പർ കത്തും റിപ്പോർട്ടും.
- (iii) 10.02.2022 ലെ CC യോഗത്തിന്റെ മിനിറ്റ്സ് (ഖണ്ഡിക 4.4, 4.5) (SRG 49/21 - CC - 708/2021 SRG 50/22 - CC 707/2021).

(1) പ്രോ.നം: 147/22	അടങ്കൽ	25,11,113 രൂപ (മെയിന്റനൻസ് ഗ്രാന്റ് - റോഡ്)
പേര്	മാളിയേക്കൽപ്പടി പഴങ്ങനാട് റോഡ് പുനരുദ്ധാരണം വാർഡ് 16 - (BM & BC)	

മെയിന്റനൻസ് ഗ്രാന്റ് (റോഡ്) ഉപയോഗിച്ചുകൊണ്ടു BM & BC നിലവാരത്തിൽ മാളിയേക്കൽപ്പടി പഴങ്ങനാട് റോഡ് പുനരുദ്ധാരണത്തിനുള്ള പ്രോജക്ടിന് അനുമതി നൽകണമെന്നതു സംബന്ധിച്ച്.

(2) പ്രോ.നം: 140/22	അടങ്കൽ	67,42,380 രൂപ
	മെയിന്റനൻസ് ഫണ്ട് - റോഡ്	47,13,900
	തനത് ഫണ്ട്	20,28,480
പേര്	തൈക്കാവ് ചുരക്കോട്ടു റോഡ് പുനരുദ്ധാരണം സെക്കന്റ് റീച്ച് വാർഡ് 5 (BM & BC)	

മെയിന്റനൻസ് ഗ്രാന്റും (റോഡ്) തനതുപണ്ടും ഉപോഗിച്ചുകൊണ്ട് BM & BC നിലവാരത്തിൽ തൈക്കാവ് ചുരക്കോട് റോഡ് പുനരുദ്ധാരണത്തിനുള്ള ഈ പ്രോജക്ടിന് അനുമതി സംബന്ധിച്ച്.

ഈ റോഡുകൾ BM & BC നിലവാരത്തിൽ പുനരുദ്ധാരണം (നിർമ്മാണം) നടത്തുന്നതിന് മെയിന്റനൻസ് ഗ്രാന്റ് (റോഡ്) വിഹിതം ഉപയോഗിക്കാവുന്നതല്ല എന്നു ചൂണ്ടിക്കാണിച്ച് 10.02.2022 ലെ കോഓർഡിനേഷൻ കമ്മിറ്റിയോഗം ഇതിന് അനുമതി നിരസിച്ചു. കോഓർഡിനേഷൻ കമ്മിറ്റിയുടെ തീരുമാനത്തിന്മേൽ കിഴക്കമ്പലം ഗ്രാമപഞ്ചായത്ത് പ്രസിഡന്റ് ബഹു. ഹൈക്കോടതിയിൽ WP(C) No.11229 of 2022 (C) നമ്പരായി റിട്ട് പെറ്റീഷൻ ഫയൽ ചെയ്തു. ഇതിന്റെ അടിസ്ഥാനത്തിൽ 10.02.2022 ലെ കോഓർഡിനേഷൻ കമ്മിറ്റിയോഗതീരുമാനത്തിലെ ഖണ്ഡിക 4.4, 4.5 തീരുമാനങ്ങൾ (മുകളിൽ പറഞ്ഞ റോഡുകളിന്മേൽ) ബഹു ഹൈക്കോടതി ഇടക്കാല ഉത്തരവിലൂടെ 5.4.2022 ൽ രണ്ടു മാസത്തേക്ക് സ്റ്റേ ചെയ്തു. തുടർന്ന് 29.06.2022 ൽ രണ്ടു മാസം കൂടി സ്റ്റേ ദീർഘിപ്പിച്ചുകൊണ്ട് ബഹു. ഹൈക്കോടതി ഇടക്കാല ഉത്തരവ് പുറപ്പെടുവിച്ചു. ഒപ്പം തദ്ദേശസ്വയംഭരണവകുപ്പ് എറണാകുളം എക്സിക്യൂട്ടീവ് എഞ്ചിനീയറുടെ റിപ്പോർട്ടിന്റെ അടിസ്ഥാനത്തിൽ ഉചിതമായ തീരുമാനം 3 ആഴ്ചയ്ക്കകം എടുക്കണമെന്നും ബഹു.ഹൈക്കോടതി ഉത്തരവായിട്ടുണ്ട്.

ബഹു. ഹൈക്കോടതിയുടെ ഇടക്കാല ഉത്തരവിന്റെ അടിസ്ഥാനത്തിൽ മുകളിൽ പറഞ്ഞ പ്രോജക്ടുകളുടെ നിർവ്വഹണത്തിന് അനുകൂല തീരുമാനമെടുക്കണമെന്നാവശ്യപ്പെട്ടിരിക്കുന്നു.

4.44 തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗം - ടെണ്ടർ എക്ലസ് സംബന്ധിച്ച് തദ്ദേശസ്വയംഭരണവകുപ്പ് ചീഫ് എഞ്ചിനീയറുടെ 30.06.2022 ലെ DB3/5215/2013/CE/LSGD നമ്പർ കത്ത് (SRG 646/22, 682/22)

തദ്ദേശഭരണവകുപ്പ് മുഖേന നടപ്പിലാക്കുന്ന നിർമ്മാണ പ്രവൃത്തികളുടേയും കടിവെള്ള പ്രവൃത്തികളുടേയും ടെണ്ടർ ഏറ്റെടുക്കുന്നതിൽ കരാറുകാർ വിമുഖത കാണിക്കുന്നുണ്ട്. സാധന സാമഗ്രികളുടെ അടിക്കടിയുണ്ടാകുന്ന വില വർദ്ധനവും ഓരോ പ്രദേശത്തെ ഭൂപ്രകൃതി മൂലമുള്ള ബുദ്ധിമുട്ടുകളും പരിഗണിച്ച് നിലവിലെ DSR നിരക്കിൽ 10 ശതമാനം വരെ ഉദ്യോഗസ്ഥ തലത്തിൽ ടെണ്ടർ എക്ലസ് അനുവദിക്കുന്നത് സംബന്ധിച്ച് ധനവകുപ്പ് മാർഗ്ഗ നിർദ്ദേശം നൽകിയിട്ടുണ്ട്. ഈ സാഹചര്യത്തിൽ ധനവകുപ്പിന്റെ മാർഗ്ഗരേഖയ്ക്കു വിധേയമായി തദ്ദേശഭരണ വകുപ്പിൻ കീഴിലെ നിർമ്മാണ പ്രവൃത്തികൾക്ക് ഉദ്യോഗസ്ഥതലത്തിൽ 10 ശതമാനം വരെ ടെണ്ടർ എക്ലസ് അനുവദിക്കണമെന്നാവശ്യപ്പെട്ടിരിക്കുന്നു. ഈ തുക പ്രവർത്തിയുടെ എസ്റ്റിമേറ്റിൽ തന്നെ വകയിരുത്തണമെന്ന് നിർദ്ദേശിച്ചിട്ടുണ്ട്. ചെലവാകാതെ വരുന്ന തുക ടെണ്ടർ സേവിംഗ്സ് ആയി പരിഗണിച്ച് പുതിയ പ്രോജക്ടുകൾ തയ്യാറാക്കാൻ ഇത് ഉപയോഗിക്കാവുന്നതാണെന്ന് അറിയിച്ചിരിക്കുന്നു.

4.45 തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗം

തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 07.07.2022 - ലെ DB3/753/2013/CE/LSGD (Part C - SRG 678/22)

എഞ്ചിനീയർമാരുടെ ആവശ്യത്തിന് മാനദണ്ഡങ്ങൾ പാലിച്ച് എല്ലാ ഗ്രാമപഞ്ചായത്തുകളിലും വാഹനം വാടകയ്ക്ക് എടുക്കുന്നതിനും, എഞ്ചിനീയർമാർക്ക് വാഹനം

ഇല്ലാത്ത നഗരസഭകൾക്കും, ജില്ലാ പഞ്ചായത്തുകൾക്കും, ബ്ലോക്ക് പഞ്ചായത്തുകൾക്കും, നിലവിലുള്ള നിബന്ധനകൾ പാലിച്ചുകൊണ്ട് വാഹനം വാങ്ങുന്നതിനും 14.03.2018 ലെ 690/18/തസ്വഭവ നമ്പർ പ്രകാരം സർക്കാർ ഉത്തരവായിരുന്നു. പദ്ധതി അവലോകനയോഗങ്ങളിൽ വാഹനലഭ്യത കുറവ് മൂലം പദ്ധതി നിർവ്വഹണത്തിൽ ഒട്ടേറെ ബുദ്ധിമുട്ടുകൾ അനുഭവിക്കുന്നതായി എഞ്ചിനീയർമാർ അറിയിച്ചിട്ടുണ്ട്. ഇതിന്റെ അടിസ്ഥാനത്തിൽ വാഹനലഭ്യത സംബന്ധിച്ച ഒരു ഡേറ്റ കളക്ഷൻ നടത്തിയിരുന്നു. ഇതനുസരിച്ച് 541 തദ്ദേശസ്ഥാപനങ്ങളിലെ എഞ്ചിനീയറിംഗ് വിഭാഗത്തിന് വാഹനസൗകര്യമില്ല. ഇതിൽ തന്നെ 262 തദ്ദേശസ്വയംഭരണ സ്ഥാപനങ്ങളിൽ ഫണ്ടിന്റെ അപര്യാപ്തമൂലം വാഹനസൗകര്യം ലഭ്യമാക്കാൻ കഴിയില്ല. നിലവിലെ ആസൂത്രണ/സബ്സിഡി മാർഗ്ഗരേഖ പ്രകാരം തനത്/വികസനഫണ്ട് (പൊതു വിഭാഗം, സാധാരണ വിഹിതം) ആണ് വാഹനം വാടകയ്ക്ക് എടുക്കുന്നതിന് അനുമതിയുള്ളത്. മുൻകാലങ്ങളിൽ തനതുഫണ്ടിന്റെ ലഭ്യത കുറവുള്ള ഗ്രാമപഞ്ചായത്തുകളിൽ നോൺ റോഡ് മെയിന്റനൻസ് ഫണ്ടിൽ നിന്ന് വാഹനം വാടകയ്ക്ക് എടുക്കുന്നതിന് അനുമതിയുണ്ടായിരുന്നു. (02.08.2019 ലെ LSGD/DB3/141/2019/LSGD നമ്പർ സർക്കുലർ). ഈ ഫണ്ടിൽ നിന്ന് എഞ്ചിനീയറിംഗ് വിഭാഗത്തിന്റെ വാഹന സൗകര്യത്തിനായി പദ്ധതികൾ വയ്ക്കുന്നത് സംബന്ധിച്ച് തദ്ദേശസ്വയംഭരണസ്ഥാപനങ്ങൾ വിമുഖത കാട്ടുന്നുണ്ട്. കൂടാതെ 2017 നു ശേഷമുള്ള വാഹനമായിരിക്കണമെന്ന മാർഗ്ഗരേഖയിലെ നിബന്ധനയും, അനുവദിച്ചിട്ടുള്ള നിരക്ക് Rs.18/km എന്നതും വാഹനം ലഭിക്കുന്നതിന് ബുദ്ധിമുട്ട് സൃഷ്ടിക്കുന്നു. വിസ്തൃതി കൂടിയതും, വ്യത്യസ്ത Terrain-ൽ ഉൾപ്പെടുവരുന്നതുമായ തദ്ദേശസ്വയംഭരണ സ്ഥാപനങ്ങളിൽ, മാർഗ്ഗരേഖയിൽ അനുശാസിക്കും പ്രകാരമുള്ള പരിധികൾ (km & തുക) വാഹനലഭ്യതയ്ക്ക് പ്രയാസകരമാണ്. അതിനാൽ മേൽവിവരിച്ച വിഷയങ്ങളിൽ ആവശ്യമായ ഇളവുകൾ ഉൾപ്പെടുത്തണമെന്നാവശ്യപ്പെട്ടിരിക്കുന്നു.

4.46 ശുചിത്വമിഷൻ - ഖരമാലിന്യ സംസ്കരണ സംവിധാനം

ശുചിത്വമിഷന്റെ എക്സിക്യൂട്ടീവ് ഡയറക്ടറുടെ 02.07.2022 ലെ 1974/C2/2022/SM നമ്പർ കത്ത് (SRG 662/22).

പതിനാലാം പഞ്ചവത്സരപദ്ധതിയുടെ സബ്സിഡി, ധനസഹായം സംബന്ധിച്ച മാർഗ്ഗരേഖ 28.05.2022 ലെ 115/2022/തസ്വഭവ നമ്പർ പ്രകാരം ഉത്തരവായിട്ടുണ്ട്. ഈ ഉത്തരവിൽ അനുബന്ധം 3 ആയി ചേർത്തിരിക്കുന്ന ഗാർഹികതല ഖരമാലിന്യ സംസ്കരണ പ്ലാന്റുകളുടെ യൂണിറ്റ് ചെലവ് എന്ന പട്ടികയിൽ ശുചിത്വമിഷൻ അംഗീകരിച്ചിട്ടുള്ള “ബൊക്കാഷി ബക്കറ്റ്” എന്ന ഖരമാലിന്യ സംസ്കരണ സംവിധാനം ഉൾപ്പെടുത്തിയിട്ടില്ല. ഇതു കൂടി പട്ടികയിൽ ഉൾപ്പെടുത്തണമെന്നാവശ്യപ്പെട്ടിരിക്കുന്നു.

കൂടാതെ സബ്സിഡി മാർഗ്ഗരേഖയിൽ അനുബന്ധം 3 ആയി ചേർത്തിരിക്കുന്ന പട്ടിക അപൂർണ്ണമാണെന്ന് ചൂണ്ടിക്കാണിച്ച് ഈ പട്ടിക ഒഴിവാക്കണമെന്നാവശ്യപ്പെട്ടിരുന്നു. ഇതിനു പകരം ശുചിത്വമിഷൻ/ സർക്കാർ കാലാകാലങ്ങളിൽ നിശ്ചയിക്കുന്ന ഉപാധികൾ, സ്റ്റാന്റേർഡ്, സ്പെസിഫിക്കേഷൻ, യൂണിറ്റ് നിരക്ക് എന്നിവ പ്രകാരമായിരിക്കണം പ്രോജക്ട് നടപ്പാക്കേണ്ടതെന്ന നിബന്ധന ഉൾപ്പെടുത്തണമെന്ന് ആവശ്യപ്പെട്ടിരിക്കുന്നു.

4.47 ജില്ലാ മെഡിക്കൽ ഓഫീസർ - കോട്ടയം

കോട്ടയം ജില്ലാ മെഡിക്കൽ ഓഫീസറുടെ 19.07.2022 ലെ 12749/2020-ാം നമ്പർ കത്ത് (SRG 702/22)

പതിനാലാം പഞ്ചവത്സരപദ്ധതിയുടെ സബ്സിഡി ധനസഹായ മാർഗ്ഗരേഖ പ്രകാരം ഗ്രാമപഞ്ചായത്തുകൾക്കും നഗരസഭകൾക്കും വനിതകൾക്കായി മെൻസ്ട്രുവൽ കപ്പ് വാങ്ങി നൽകാൻ അനുമതിയുണ്ട്. ഇതിന്റെ നിർവ്വഹണ ഉദ്യോഗസ്ഥൻ ബന്ധപ്പെട്ട ആശുപത്രിയിലെ മെഡിക്കൽ ഓഫീസറാണ്. മെൻസ്ട്രുവൽ കപ്പ് പൊതുമേഖലാ സ്ഥാപനമായ ഹിന്ദുസ്ഥാൻ ലാറ്റെക്സ് ലിമിറ്റഡിൽ നിന്ന് ടെണ്ടർ / ക്വട്ടേഷൻ ഒഴിവാക്കി വാങ്ങാൻ സാധിക്കുമോ അതോ വനിതാശിശു വികസന കോർപ്പറേഷനിൽ നിന്നു തന്നെ വാങ്ങണമോ എന്ന് വ്യക്തത വരുത്തണമെന്നാവശ്യപ്പെട്ടിരിക്കുന്നു.

4.48 കേരള അഗ്രോ ഇൻഡസ്ട്രീസ് കോർപ്പറേഷൻ (കെയ്കോ)

കേരള അഗ്രോ ഇൻഡസ്ട്രീസ് കോർപ്പറേഷൻ (കെയ്കോ) ചെയർമാന്റെ 08.06.2022 ലെ KAICO/HO/Tech/42-ാം നമ്പർ കത്തും അനുബന്ധ രേഖകളും (SRG 686/22).

കേരള അഗ്രോ ഇൻഡസ്ട്രീസ് കോർപ്പറേഷൻ ലിമിറ്റഡ്, മൈനർ ഇറിഗേഷൻ, ഡ്രിപ്പ് / സ്പ്രിംഗ്ലർ ഇറിഗേഷൻ പദ്ധതികൾ, കുടിവെള്ള വിതരണം, വാട്ടർഷെഡ് മാനേജ്മെന്റ്, റെയിൽ ഷെൽട്ടർ നിർമ്മാണം, ഗ്രീൻ ഹൗസ് / പോളി ഹൗസ് നിർമ്മാണം, കാർഷിക മൂല്യവർദ്ധിത ഉല്പന്നങ്ങളുടെ പ്ലാന്റ് സ്ഥാപിക്കൽ, കാർഷിക/കാർഷികേതര യന്ത്രങ്ങളുടെ വില്പന / അറ്റകുറ്റപ്പണികൾ, കാർഷിക രംഗത്തെ സാങ്കേതിക വിദ്യകളുടെ പ്രയോഗം, മറ്റ് കാർഷിക അനുബന്ധ പ്രവൃത്തികൾ, സോളാർ പ്ലാന്റ് സ്ഥാപിക്കൽ, മാലിന്യ സംസ്കരണ പ്രവൃത്തികൾ എന്നിവ ഏറ്റെടുത്തു നടത്തുന്നുണ്ടെന്ന് അറിയിച്ചിട്ടുണ്ട്. ഒപ്പം വെർമി കമ്പോസ്റ്റിംഗ്, വിന്റോ കമ്പോസ്റ്റിംഗ്, ബയോഗ്യാസ് പ്ലാന്റ് നിർമ്മാണം എന്നിങ്ങനെയുള്ള ജൈവമാലിന്യ പരിപാലന സൗകര്യവും നൽകുന്നതായി പറയുന്നു. പതിനാലാം പഞ്ചവത്സരപദ്ധതിയുടെ സബ്സിഡി - ധനസഹായം സംബന്ധിച്ച മാർഗ്ഗരേഖയിൽ മറ്റ് അംഗീകൃത സ്ഥാപനങ്ങളോടൊപ്പം KAICO കൂടി ഉൾപ്പെടുത്തണമെന്നാവശ്യപ്പെട്ടിരിക്കുന്നു.

4.49 കണ്ണൂർ ജില്ലാ ആസൂത്രണ സമിതി

കണ്ണൂർ ജില്ലാ കളക്ടറുടെ 13.07.2022 ലെ 444/2022/DPC/DPO/KNR നമ്പർ കത്ത് (SRG 685/22).

പദ്ധതി ആസൂത്രണ മാർഗ്ഗരേഖ പ്രകാരം റോഡ് മെയിന്റനൻസ് ഫണ്ട് പുതിയ റോഡു നിർമ്മാണത്തിനായി വിനിയോഗിക്കാൻ പാടില്ലാ എന്ന് നിഷ്കർഷിച്ചിട്ടുണ്ട്. പുതിയ റോഡ് നിർമ്മാണം എന്നതിൽ പുതിയ ടാറിംഗ് പ്രവർത്തിയും ഉൾപ്പെടുമോ എന്ന് വ്യക്തത കുറവുണ്ട്. ഈ സാഹചര്യത്തിൽ തദ്ദേശഭരണസ്ഥാപനങ്ങളുടെ ആസ്തിയിൽ ഉൾപ്പെട്ട റോഡുകളുടെ പുതിയ ടാറിംഗ് പ്രവർത്തികൾക്ക് നോൺ റോഡ് മെയിന്റനൻസ് ഫണ്ട് ഉപയോഗിക്കാമോ എന്നതു സംബന്ധിച്ച് സ്പഷ്ടീകരണം നൽകണമെന്ന് ആവശ്യപ്പെട്ടിരിക്കുന്നു.

4.50 രായമംഗലം ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 02.06.2022, 01.06.2022 എന്നീ തീയതികളിലെ - കത്തുകൾ (2 എണ്ണം) രായമംഗലം ഗ്രാമപഞ്ചായത്ത് പ്രസിഡന്റിന്റെ 04.04.2022 ലെ A3/501/22-ാം നമ്പർ കത്തും രായമംഗലം ഗ്രാമപഞ്ചായത്ത് ഭരണസമിതിയുടെ 18.03.2022 ലെ 18(1)-ാം നമ്പർ തീരുമാനവും അനുബന്ധരേഖകളും (SRG 582/22-CC/294/2022).

രായമംഗലം ഗ്രാമപഞ്ചായത്തിലെ കീഴില്ലം, പുല്ലുവഴി മേഖലകളിൽ പെരിയാർ വാലി കനാലുകൾ ഉള്ളതിനാൽ വർഷത്തിൽ എല്ലാ സമയവും ജലസമ്പന്നമാണ്. ഈ പ്രദേശത്ത് 1.89 ഹെക്ടർ പ്രദേശത്തായുള്ള ചെങ്ങൻചിറയും സമീപത്തെ ഭൂമിയും (സർവ്വേ നമ്പർ 333/1) ഗ്രാമപഞ്ചായത്തിന്റേതാണ്. ഇവിടെ കേന്ദ്ര സർക്കാരിന്റെ കീഴിലുള്ള ഗവേഷണ സ്ഥാപനമായ ഇൻഡ്യൻ കൗൺസിൽ ഓഫ് അഗ്രികൾച്ചർ റിസർച്ചിന്റെ ഘടകസ്ഥാപനമായ നാഷണൽ ബ്യൂറോ ഫോർ ഫിഷറീസ് ജനറ്റിക് റിസർച്ച് (NBFGR) എന്ന സ്ഥാപനം **Acqua Culture Technology and Skill Development Centre (ATSDC)** ആരംഭിക്കാൻ സന്നദ്ധത ഗ്രാമപഞ്ചായത്തിനെ അറിയിച്ചിട്ടുണ്ട്. ഇവിടെ ഗവേഷണ നൈപുണ്യ കേന്ദ്രം ആരംഭിക്കുന്നതിന് കുറഞ്ഞത് 33 വർഷത്തേക്കെങ്കിലും സ്ഥലം വാടക രഹിതമായി (വകുപ്പുതല നടപടി ക്രമങ്ങൾ പാലിച്ച്) NBFGR-ന് വിട്ടു നൽകണം. രായമംഗലം ഗ്രാമപഞ്ചായത്തും സംസ്ഥാന സർക്കാരും നിശ്ചയിക്കുന്ന വ്യവസ്ഥകൾക്കു വിധേയമായി സ്ഥലം സൗജന്യമായി വിട്ടു നൽകാൻ അനുമതി ആവശ്യപ്പെട്ടിരിക്കുന്നു. ഡേറ്റാ ബാങ്കിൽ ഉൾപ്പെട്ട പ്രദേശമല്ലെന്ന് സെക്രട്ടറി അറിയിച്ചിട്ടുണ്ട്.

4.51 കേരള റൂറൽ എംപ്ലോയ്മെന്റ് ആന്റ് വെൽഫെയർ സൊസൈറ്റി (KREWS)

കേരള റൂറൽ എംപ്ലോയ്മെന്റ് ആന്റ് വെൽഫെയർ സൊസൈറ്റി ചെയർമാന്റെ 02.07.2022 ലെ കത്ത് (2 എണ്ണം) (SRG 638/22, SRG 683/22 - LSGD DA1/186/22 - LSGD)

തദ്ദേശഭരണസ്ഥാപനങ്ങളുമായി ബന്ധപ്പെട്ട് ക്രൂസിന്റെ പ്രവർത്തനങ്ങൾ താഴെ പറയുന്ന മേഖലയിൽ കൂടി വ്യാപിപ്പിക്കാൻ ഉദ്ദേശിക്കുന്നു. ഇതുവഴി കൂടുതൽ ആളുകൾക്ക് തൊഴിൽ സൃഷ്ടിക്കാൻ കഴിയുമെന്ന് ചൂണ്ടികാണിച്ചുകൊണ്ട് ഈ പദ്ധതി നടത്തുന്നതിനുള്ള അംഗീകൃത ഏജൻസിയായി (അക്രഡിറ്റഡ് ഏജൻസിയായി) നിശ്ചയിക്കണമെന്നറിയിച്ചിരിക്കുന്നു.

1. Animal Birth Control (ABC) Programme

വർദ്ധിച്ചുവരുന്ന തെരുവ് നായ്ക്കളെ നിയന്ത്രിക്കുന്നതിന്റെ ഭാഗമായി സംസ്ഥാന സർക്കാർ എ.ബി.സി പദ്ധതി നടപ്പാക്കുന്നുണ്ട്. ക്രൂസിന്റെ നേരിട്ടുള്ള മേൽനോട്ടത്തിൽ എ.ബി.സി പദ്ധതി നടപ്പാക്കാൻ ഉദ്ദേശിക്കുന്നു. ബ്ലോക്കു തലത്തിൽ തദ്ദേശഭരണസ്ഥാപനങ്ങൾ ഒരുക്കുന്ന അടിസ്ഥാന സൗകര്യമുപയോഗിച്ച് ക്രൂസ് നിയമിക്കുന്നവരാണ് എ.ബി.സി പദ്ധതി നടപ്പാക്കുന്നത്. ക്രൂസ് തയ്യാറാക്കിയ റിപ്പോർട്ട് പ്രകാരം ഒരു നായക്ക് 2600 രൂപ ഇതിനായി ചെലവാകും. ഈ പദ്ധതി നടപ്പാക്കാനായി ക്രൂസിന് അനുമതി നൽകണമെന്നാവശ്യപ്പെട്ടിരിക്കുന്നു.

2. ഫർണിച്ചർ നിർമ്മാണ യൂണിറ്റ്

തദ്ദേശഭരണസ്ഥാപനങ്ങൾക്ക് ആവശ്യമായ ഫർണിച്ചർ, വൃദ്ധജനങ്ങൾക്ക് കുട്ടിൽ, പട്ടികജാതി/പട്ടികവർഗ്ഗ വിഭാഗം, മത്സ്യതൊഴിലാളി കുടുംബത്തിലെ വിദ്യാർത്ഥികൾക്ക്

പഠനോപകരണങ്ങൾ എന്നിവ നിർമ്മിക്കുന്നതിന് ഒരു യൂണിറ്റ് ആരംഭിക്കാൻ ഉദ്ദേശിക്കുന്നു. ഇങ്ങനെ യൂണിറ്റ് തുടങ്ങി ഉപകരണങ്ങൾ വിതരണം ചെയ്യുന്നതിനുള്ള അംഗീകൃത ഏജൻസിയായി ക്രൂസിനെ നിശ്ചയിക്കണമെന്നാവശ്യപ്പെട്ടിരിക്കുന്നു.

3. ആയുർവേദ ഔഷധ നിർമ്മാണ യൂണിറ്റ്

ക്രൂസ് ഒരു ഔഷധ നിർമ്മാണ യൂണിറ്റ് ആരംഭിക്കാൻ ഉദ്ദേശിക്കുന്നു. കൊല്ലം ജില്ലയിൽ കളത്തപ്പുഴ ഗ്രാമപഞ്ചായത്ത് 50 സെന്റ് സ്ഥലം ഇതിനായി ലീസിനു വിട്ടു നൽകാമെന്ന് അറിയിച്ചിട്ടുണ്ട്. ഈ യൂണിറ്റ് ആരംഭിക്കാൻ അനുവാദം നൽകണമെന്നും ആയുർവേദ ഔഷധങ്ങൾ വിതരണം ചെയ്യുന്നതിനുള്ള അംഗീകൃത ഏജൻസിയായി ക്രൂസിനെ നിശ്ചയിക്കണമെന്നും ആവശ്യപ്പെട്ടിരിക്കുന്നു.

4.52 കാസർഗോഡ് ജില്ലാ പഞ്ചായത്ത്

കാസർകോട് ജില്ലാ പഞ്ചായത്ത് പ്രസിഡന്റിന്റെ 21.03.2022-ലെ B4-2027/17-ാം നമ്പർ കത്തും കാസർകോട് ജില്ലാ പഞ്ചായത്ത് സെക്രട്ടറിയുടെ 26.05.2022 ലെ B4-2027/2017-ാം നമ്പർ കത്തും അനുബന്ധരേഖകളും (SRG 412/22).

കാസർകോട് ജില്ലാപഞ്ചായത്ത് മറ്റ് തദ്ദേശഭരണസ്ഥാപനങ്ങളുടെ കൂടി ധനസഹായത്തോടെ ഭിന്നശേഷി വിഭാഗക്കാർക്കായി രണ്ടു പ്രോജക്ട് ഏറ്റെടുത്തിരുന്നു. ഇവ 2021-22 ൽ സ്പിൽഓവറായി തുടരുന്നുണ്ട്.

1)	പ്രോ.നം: 440/22	അടങ്കൽ	2,15,78,148 രൂപ
	പേര്	മാനസിക-ശാരീരിക വെല്ലുവിളികൾ നേരിടുന്നവർക്കുള്ള ജില്ലാതല കർമ്മ പദ്ധതി - 2017-18	
2)	പ്രോ.നം: 441/22	അടങ്കൽ	53,71,660 രൂപ
	പേര്	കാസർകോട് ജില്ലാ ഭിന്ന ശേഷി സൗഹൃദ സംയോജിത പദ്ധതി 2018-19	

ഇതിൽ പ്രോജക്ട് നം. 440/22 - ൽ ഭവന നിർമ്മാണത്തിനു ധനസഹായവും ഉൾപ്പെടുത്തിയിരുന്നു. ഇതിൽ ഭവന നിർമ്മാണം ആരംഭിക്കാതിരുന്ന ഗുണഭോക്താക്കളെ ഒഴിവാക്കി. ഈ പ്രോജക്ടിൽ 1,78,98,150 രൂപ മിച്ചമുണ്ട്. ഇതിൽ 90.00 ലക്ഷം രൂപ ഭവന നിർമ്മാണത്തിനു വകയിരുത്തിയതായിരുന്നു. പ്രോജക്ട് നം. 441/22 ൽ കോക്ലിയർ ഇംപ്ലാന്റേഷൻ കഴിഞ്ഞവർക്ക് തുടർ ചികിത്സയും ഉൾപ്പെടുത്തിയിരുന്നു. ഗുണഭോക്താക്കളെ ലഭിക്കാത്തതിനാൽ ചെലവൊന്നും ആയില്ല. ഇതിൽ കോക്ലിയർ ഇംപ്ലാന്റ് ചെയ്തവരുടെ തുടർ ചികിത്സയ്ക്കായി മാറ്റി വച്ചിരുന്നതിൽ 30.00 ലക്ഷം രൂപ മിച്ചമുണ്ട്.

ഈ തുക ഉപയോഗിച്ച് (90 ലക്ഷം + 30 ലക്ഷം)ഭിന്നശേഷി സൗഹൃദ ഭവനം നിർമ്മിക്കാനുദ്ദേശിക്കുന്നു. നിലവിലെ യൂണിറ്റ് നിരക്കായ 4.00 ലക്ഷം രൂപ കുറവായതിനാൽ ഭിന്നശേഷിവിഭാഗക്കാരുള്ള കുടുംബം ഭവന നിർമ്മാണത്തിനു തയ്യാറാകുന്നില്ല. മുൻകാലങ്ങളിൽ അന്ന് നിലവിലിരുന്ന നിരക്കിനെക്കാൾ അധികമായി 1.00 ലക്ഷം രൂപ കാസർകോട് ജില്ലയിലെ എൻഡോ സർഫാൻ ബാധിത പ്രദേശങ്ങളിലെ ഭിന്നശേഷിയുള്ളവർക്ക് നൽകിയിരുന്നു. ഭിന്നശേഷി സൗഹൃദമാകണമെന്ന ഉപാധികളോടെ ഭവന നിർമ്മാണത്തിന് നിലവിലെ

നിരക്കിനേക്കാൾ (4.00 ലക്ഷം രൂപ) അധികമായി 1.00 ലക്ഷം രൂപ കൂടി ഉൾപ്പെടുത്തി 5.00 ലക്ഷം രൂപ നൽകാൻ അനുമതി ആവശ്യപ്പെട്ടിരിക്കുന്നു.

4.53 ലേബർ കോൺട്രാക്ട് കോഓപ്പറേറ്റീവ് സൊസൈറ്റി

ബഹു.കന്നമംഗലം എം.എൽ.എയുടെ 04.06.2022 ലെ K-286/2022-ാം നമ്പർ കത്തും കോഴിക്കോട് ജില്ലാ ലേബർ കോൺട്രാക്ട് കൺസൂക്ഷൻ കോഓപ്പറേറ്റീവ് സൊസൈറ്റി പ്രസിഡന്റിന്റേയും സെക്രട്ടറിയുടേയും 02.06.2022 ലെ കത്തും (SRG 568/22)

ലേബർ കോൺട്രാക്ട് സൊസൈറ്റികൾക്ക് ടെണ്ടറിൽ പങ്കെടുക്കുമ്പോൾ 10 ശതമാനം പ്രൈം പ്രിഫറൻസ് ആനുകൂല്യം ലഭിക്കുന്നുണ്ട്. എന്നാൽ Public Works (H) Departmentന്റെ 19.02.2022 ലെ 6/2022/PWD ഉത്തരവ് സംബന്ധിച്ച് അവ്യക്തത ഉള്ളതിനാൽ PWD ലൈസൻസ് ഉള്ള സൊസൈറ്റികൾക്കും ലൈസൻസ് ഇല്ലാത്ത സൊസൈറ്റികൾക്കും 10 ശതമാനം പ്രൈം പ്രിഫറൻസ് ആനുകൂല്യം ലഭിക്കുന്നില്ല എന്നറിയിച്ചിരിക്കുന്നു. അതിനാൽ ലേബർ കോൺട്രാക്ട് സൊസൈറ്റികൾ ടെണ്ടറിൽ പങ്കെടുക്കുന്ന പക്ഷം 10 ശതമാനം പ്രൈം പ്രിഫറൻസ് അനുവദിക്കുന്നതിന് (സ്വകാര്യ കോൺട്രാക്ടർമാർ കോട്ട് ചെയ്യുന്ന ഏറ്റവും കുറഞ്ഞ നിരക്കിനേക്കാൾ 10 ശതമാനം വരെ അധിക നിരക്കിൽ പ്രവൃത്തി നൽകുന്നതിന് അനുമതി) നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

4.54 നാഷണൽ ആയുഷ് മിഷൻ കേരള

നാഷണൽ ആയുഷ് മിഷൻ സ്റ്റേറ്റ് മിഷൻ ഡയറക്ടറുടെ 04.06.2022 ലെ NAM/293/2022/-A3 നമ്പർ കത്തും സ്റ്റേറ്റ് മിഷൻ ഡയറക്ടറുടെ 07.05.2022 ലെ NAM/ADMIN/1143/2019/SPMSU നമ്പർ ഉത്തരവും 11.01.2022 ലെ കോഓർഡിനേഷൻ കമ്മിറ്റി യോഗതീരുമാനവും (ഖണ്ഡിക 4.15) (SRG 580/22)

കേന്ദ്രസർക്കാർ ദേശീയ ആയുഷ് മിഷനിലൂടെ 12,500 Ayush Health Welfare Centre (HWC) സ്ഥാപിക്കുന്നുണ്ട്. കേരളത്തിൽ 600 HWC സ്ഥാപിക്കാനാണ് ലക്ഷ്യമിട്ടിരിക്കുന്നത്. ആയുർവേദ, ഹോമിയോ ഡിസ്പെൻസറികളാണ് Ayush HWC ആയി മാറുന്നത്. ഗർഭിണികളായ സ്ത്രീകളുടെ ആരോഗ്യ പരിചരണം, അതുവഴി സുഖ പ്രസവം, കുട്ടികളുടെ ആരോഗ്യം, വൃദ്ധരുടെ പരിചരണം (ആരോഗ്യമുള്ള വാർദ്ധക്യം) എന്നിവയാണ് പ്രധാന ലക്ഷ്യം. തദ്ദേശഭരണസ്ഥാപനങ്ങൾ മുഖേന നടപ്പാക്കുന്ന ഈ പദ്ധതിയിൽ സാമ്പത്തിക സഹായവും മനുഷ്യവിഭവവും കേന്ദ്ര സർക്കാർ നൽകും.

ആദ്യഘട്ടമായി കേരളത്തിൽ 107 HWC കൾക്കായി (ഗ്രാമപഞ്ചായത്തുകളിലും നഗരസഭകളിലുമായി) നാഷണൽ ആയുഷ് മിഷൻ കേരള വിഹിതം അനുവദിച്ചിട്ടുണ്ട്. ഓരോ HWC യുടെയും അടിസ്ഥാന സൗകര്യം ഒരുക്കുന്നതിന് 4.50 ലക്ഷം രൂപ തദ്ദേശഭരണസ്ഥാപനത്തിനും 0.50 ലക്ഷം രൂപ ആയുഷ് ജില്ലാ പ്രോഗ്രാം മാനേജർക്കുമാണ് നൽകുന്നത്. ആകെ 5.00 ലക്ഷം രൂപ. എന്തൊക്കെ അടിസ്ഥാന സൗകര്യമാണ് ഒരുക്കേണ്ടതെന്ന് ആയുഷ് മിഷൻ അറിയിച്ചിട്ടുണ്ട്. ഇത് 2 മാസത്തിനകം പൂർത്തിയാക്കണമെന്നാണ് നിർദ്ദേശം. ഇതു സംബന്ധിച്ച് ബന്ധപ്പെട്ട തദ്ദേശഭരണ സ്ഥാപനങ്ങൾക്ക് നിർദ്ദേശം നൽകണമെന്നാവശ്യപ്പെട്ടിരിക്കുന്നു.

4.55 ഗോത്ര സാരഥി

പഞ്ചായത്ത് ഡയറക്ടറുടെ 07.07.2022 ലെ PAN / 21113/2018 - J1 (DP) നമ്പർ കത്ത് (SRG 664/22).

പട്ടിക വർഗ്ഗ വിഭാഗത്തിലെ വിദ്യാർത്ഥികൾക്ക് വിദ്യാലയത്തിൽ പോകാൻ സൗകര്യം ഒരുക്കുന്നതിനുള്ളതാണ് ഗോത്രസാരഥി പദ്ധതി. ഇത് പട്ടികവർഗ്ഗ വികസന വകുപ്പു മുഖേനയാണ് നടത്തിയിരുന്നത്. എന്നാൽ 2020-21 മുതൽ തദ്ദേശഭരണസ്ഥാപനങ്ങളും പട്ടികവർഗ്ഗ വികസന വകുപ്പും കൂടി ചേർന്നാണ് ഈ പദ്ധതി നടപ്പാക്കുന്നത്. റ്റി.എസ്.പി വിഹിതം കുറവായതിനാൽ ചിലപ്പോൾ തദ്ദേശഭരണ സ്ഥാപനങ്ങൾക്ക് ആവശ്യമായ വിഹിതം കണ്ടെത്താൻ ബുദ്ധിമുട്ടാണ്. കഴിഞ്ഞ വർഷം 2.54 കോടി രൂപ മാത്രമാണ് പട്ടികവർഗ്ഗ വികസന വകുപ്പ് ഗോത്രസാരഥി പദ്ധതിയ്ക്കായി മാറ്റി വച്ചത്.

ഗോത്രസാരഥി പദ്ധതിയ്ക്കാവശ്യമായ തുകയുടെ 50 ശതമാനമെങ്കിലും പട്ടികവർഗ്ഗ വികസന വകുപ്പ് മാറ്റി വയ്ക്കണമെന്ന് ആവശ്യപ്പെട്ടിരിക്കുന്നു. കൂടാതെ ട്രൈബൽ എക്സിക്യൂട്ടീവ് ഓഫീസർ നിലവിലുള്ള സ്ഥലങ്ങളിൽ ഇവർ തന്നെ ഗോത്രസാരഥി പദ്ധതിയുടെ നിർവ്വഹണ ഉദ്യോഗസ്ഥൻ ആകണമെന്നും ആവശ്യപ്പെട്ടിരിക്കുന്നു.

4.56 മതിലകം ഗ്രാമപഞ്ചായത്ത്

ബഹു.കന്നംകുളം എം.എൽ.എയുടെ 28.06.2022 ലെ 741/ACM/2022-23/TVPM നമ്പർ കത്ത്, ബഹു കയ്യമംഗലം എം.എൽ.എയുടെ 09.12.2021 ലെ കത്ത്, തൃശ്ശൂർ പഞ്ചായത്ത് ഡയറക്ടറുടെ 29.10.2021 ലെ റിപ്പോർട്ട്, മതിലകം ഗ്രാമപഞ്ചായത്ത് ഭരണസമിതിയുടെ 14.09.2021 ലെ 4(1)-ാം നമ്പർ തീരുമാനം, 18.06.2021 ലെ 3-ാം നമ്പർ തീരുമാനം, 02.06.2022 ലെ RC1/125/2022/LSGD നമ്പർ സർക്കാർ കത്തും അനുബന്ധ രേഖകളും (SRG 674/22).

മതിലകം ഗ്രാമപഞ്ചായത്തിൽ പൊതു കളിസ്ഥലം ഒരുക്കുന്നതിന് ഉദ്ദേശിക്കുന്നു. ഇതിനായി ഗ്രാമപഞ്ചായത്തിലെ ഏഴാം വാർഡിൽ മൂന്നുപേരുടെ കൈവശത്തിലുള്ള ആകെ 82.48 സെന്റ് (33.38 ആർ സ്ഥലം) കണ്ടെത്തിയിട്ടുണ്ട് (സർവ്വേ നമ്പർ 66/8A - വിസ്തീർണ്ണം 11.45 ആർ, സർവ്വേ നമ്പർ 66/8B വിസ്തീർണ്ണം 5.67 ആർ, സർവ്വേ നമ്പർ 66.8C 16.26 ആർ). ഇവിടം 20 വർഷത്തോളം പഴക്കമുള്ള തെങ്ങുകൾ നിൽക്കുന്ന തോടുകളും ചിറകളും കൂടിയുള്ള ഭൂമിയാണെന്ന് Local Level Monitoring Committee (LLMC) റിപ്പോർട്ട് ചെയ്തിട്ടുണ്ട്. നിലവിൽ ഈ സ്ഥലം ഡേറ്റാ ബാങ്കിൽ ഉൾപ്പെട്ടതാണ്. ഒരു സെന്റിന് 50,000/- രൂപ (ഒരു ആറിന് 1,23,500 രൂപ) നിരക്കിൽ ഗ്രാമപഞ്ചായത്തിന് നൽകുന്നതിന് തയ്യാറാണെന്ന് ഉടമസ്ഥർ അറിയിച്ചിട്ടുണ്ട്. കൊടുങ്ങല്ലൂർ തഹസീൽദാറുടെ ലാന്റ് വാല്യൂ സർട്ടിഫിക്കറ്റ് പ്രകാരം ഒരു ആറിന് 1,17,138.08 രൂപയാണ് വില.

ഡേറ്റാ ബാങ്കിൽ ഉൾപ്പെട്ട ഭൂമിയായതിനാൽ സർക്കാരിന്റെ അനുമതിയോടെ ഭൂമി മതിയായ രീതിയിൽ ഉയർത്തി ജലനിർഗമന മാർഗ്ഗങ്ങൾ ഉണ്ടെങ്കിൽ അത് സംരക്ഷിച്ച് കളിസ്ഥലം നിർമ്മിക്കാവുന്നതാണെന്ന് തൃശ്ശൂർ പഞ്ചായത്ത് ഡെപ്യൂട്ടി ഡയറക്ടർ റിപ്പോർട്ട് ചെയ്തിട്ടുണ്ട്. ഒപ്പം മതിലകം ഗ്രാമപഞ്ചായത്ത് കമ്മിറ്റി തീരുമാനങ്ങൾ ക്രമപ്രകാരമല്ല എന്നു ചൂണ്ടി കാണിച്ച് കളിസ്ഥലത്തിനു ഭൂമി ആർജ്ജിക്കുന്നതു സംബന്ധിച്ച നടപടിക്രമങ്ങൾ സർക്കാർ അറിയിപ്പ് ഉണ്ടാകുന്നതുവരെ നിർത്തി വെയ്ക്കാൻ 02.06.2022 ൽ ഗ്രാമപഞ്ചായത്ത് സെക്രട്ടറിയെ തദ്ദേശസ്വയംഭരണവകുപ്പ് അറിയിച്ചിട്ടുണ്ട്. ഡേറ്റാ ബാങ്കിൽ ഉൾപ്പെടുന്ന മുകളിൽ

പറഞ്ഞ ഭൂമി ഏറ്റെടുക്കുന്നതിനും, ഇതിന് സർക്കാരിലേക്ക് അടയ്ക്കേണ്ട ഫീസ് ഒഴിവാക്കി നൽകുന്നതിനും പ്രത്യേകാനുമതി നൽകണമെന്നാവശ്യപ്പെടുന്നു.

4.57 പുഴയ്ക്കൽ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 17.06.2022 ലെ കത്തും പുഴയ്ക്കൽ ബ്ലോക്ക് പഞ്ചായത്ത് ഭരണസമിതിയുടെ 17.05.2022 ലെ 2(3)-ാം നമ്പർ തീരുമാനവും പുഴയ്ക്കൽ ബ്ലോക്ക് പഞ്ചായത്ത് പ്രസിഡന്റിന്റെ 11.07.2022 ലെ B.1185(140/22) / 2021-ാം നമ്പർ കത്തും (SRG 596/22).

പ്രോ.നം: 4/23	അടങ്കൽ	2,72,000 രൂപ (വികസനഫണ്ട് ജനറൽ)
പേര്	C.H.C തോളൂർ ഡയാലിസിസ് യൂണിറ്റിലെ താൽക്കാലിക ജീവനക്കാർക്ക് വേതനം	

കഴിഞ്ഞ രണ്ടുവർഷമായി വൃക്കരോഗം ബാധിച്ചവർക്ക് തോളൂർ സാമൂഹ്യാരോഗ്യ കേന്ദ്രം മുഖേന ഡയാലിസിസ് ചെയ്യുന്നുണ്ട്. ഡയാലിസിസ് ആവശ്യമായവർക്ക് സൗജന്യമായാണ് ചെയ്യുന്നത്. ഇവിടെ താല്ക്കാലികമായി നിയമിച്ചിരിക്കുന്നവർക്ക് 2022 മാർച്ച്, ഏപ്രിൽ മാസങ്ങളിലെ വേതനം താഴെ പറയും പ്രകാരം നൽകുന്നതിന് അനുമതി ആവശ്യപ്പെട്ടിരിക്കുന്നു. ഇതിനു മുമ്പുള്ള വേതനം വികസനഫണ്ട് (ജനറൽ) ഉപയോഗിച്ചു നൽകിയിട്ടുണ്ടെന്ന് അറിയിച്ചിട്ടുണ്ട്.

തസ്തിക	എണ്ണം	വേതന നിരക്ക്	ആകെ (പ്രതിമാസം)
ഡോക്ടർ	1	50,000	50,000
ഡയാലിസിസ് ടെക്നീഷ്യൻ	2	17,500	35,000
നേഴ്സ്	2	17,500	35,000
അറ്റൻഡർ കം ക്ലീനർ	2	8,000	16,000
ആകെ (ഒരു മാസത്തേക്ക്)			1,36,000

4.58 പത്തിയൂർ ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 01.07.2022 ലെ കത്തും (2 എണ്ണം) പത്തിയൂർ ഗ്രാമപഞ്ചായത്ത് സെക്രട്ടറിയുടെ 20.06.2022 ലെ SC 1 - 1428/2021-ാം നമ്പർ കത്തും പത്തിയൂർ ഗ്രാമപഞ്ചായത്ത് ഭരണസമിതിയുടെ 14.03.2022 ലെ 1(1)-ാം നമ്പർ തീരുമാനവും (SRG 649/22 - CC/264/22, SRG 648/22 - CC/265/22).

(1)	പ്രോ.നം: 199/22 (പഴയ നമ്പർ 53/2021, 159/22)	അടങ്കൽ	6,00,000 രൂപ (സി.എഫ്.സി അൺറൈഡ്)
	പേര്	കൊല്ലം വാര്യത് റെയിൽവേ റോഡ്	
(2)	പ്രോ.നം: 200/22 (പഴയ നമ്പർ 58/2021, 115/22)	അടങ്കൽ	7,00,000 രൂപ
		സി.എഫ്.സി അൺറൈഡ്	6,00,000 രൂപ
		തനത് ഫണ്ട്	1,00,000 രൂപ
	പേര്	ഇടനിലത്ത് റെയിൽവേ റോഡ് പുനരുദ്ധാരണം സെക്കന്റ് റീച്ച്	

മുകളിൽ പറഞ്ഞ പ്രോജക്ടുകൾ 2020-21 വർഷം പദ്ധതിയിൽ ഉൾപ്പെടുത്തിയിരുന്നതാണ്. ഇവ 2020-21 വർഷം പൂർത്തീകരിക്കാത്തതിനാൽ 2021-22 വർഷം സ്പിൽ ഓവറായി ഉൾപ്പെടുത്തി. (പുതിയ പ്രോ.നം. 159/22,115/2022) പ്രോജക്ട് റിവിഷൻ സമയത്ത് ലഭ്യമായ ഫണ്ടുനേരിച്ച് വാലിഡേഷൻ ക്രമീകരിക്കുന്നതിനായി ഗ്രാമപഞ്ചായത്ത് ഭരണസമിതിയുടെ 25.11.2021 ലെ 1 (1)-ാം നമ്പർ തീരുമാന പ്രകാരം മുകളിൽ പറഞ്ഞ രണ്ടു പ്രോജക്ടുകൾ ഉപേക്ഷിച്ചു. എന്നാൽ ഈ സമയത്ത് 159/22 നമ്പറായുള്ള പ്രോജക്ട് പൂർത്തീകരണ ഘട്ടമെത്തി. 115/22 എന്ന നമ്പറിലുള്ള പ്രോജക്ട് പൂർത്തിയായി. തുടർന്ന് ഇവ പുതിയ പ്രോജക്ട് ആയി വീണ്ടും 2021-22 വർഷം തന്നെ പദ്ധതിയിൽ ഉൾപ്പെടുത്തി (പുതിയ പ്രോജക്ട് നം. 199/22, 200/22). പുതിയ പ്രോജക്ട് എന്ന നിലയിൽ ഇത് വെറ്റിംഗ്, സാങ്കേതികാനുമതി എന്നിവയ്ക്ക് നൽകിയെങ്കിലും പൂർത്തിയായ പ്രവൃത്തി ആയതിനാൽ വെറ്റിംഗ് ഓഫീസർ അംഗീകാരം നൽകിയില്ല. ഈ പ്രോജക്ട് 2022-23 ൽ വീണ്ടും ഏറ്റെടുത്ത് തുക നൽകാൻ അനുമതി ആവശ്യപ്പെട്ടിരിക്കുന്നു.

4.59 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 18.05.2022 ലെ DPM/MPM/12/2020 (2 കത്തുകൾ) (SRG 570/22, SRG 567/22)

തിരൂർ, നിലമ്പൂർ, പെരിന്തൽമണ്ണ എന്നിവിടങ്ങളിലായി മൂന്ന് ജില്ലാ ആശുപത്രികൾ ജില്ലാ പഞ്ചായത്തിന് കൈമാറി കിട്ടിയതാണ്. നിലമ്പൂർ ജില്ലാ ആശുപത്രിയിൽ 16 ഡയാലിസിസ് മെഷീനും തിരൂരിൽ 18 ഡയാലിസിസ് മെഷീനും പെരിന്തൽ മണ്ണയിൽ 8 മെഷീനും ഉണ്ട്. ഇവിടെ വളരെ പാവപ്പെട്ട രോഗികൾക്ക് സൗജന്യമായും മറ്റു പാവപ്പെട്ടവർക്ക് കുറഞ്ഞ നിരക്കിലുമാണ് ഡയാലിസിസ് നടത്തിക്കൊടുക്കുന്നത്. ഈ യൂണിറ്റുകളിലേക്ക് സ്റ്റാഫിനും മറ്റും വേതനം നൽകുന്നത് എച്ച്.എം.സി ഫണ്ടിൽ നിന്നാണ്. ഡയാലിസിസ് രോഗികളുടെ എണ്ണം കൂടുതൽ ഉള്ളതിനാൽ ഈ യൂണിറ്റുകൾ മൂന്നു ഷിഫ്റ്റായി പ്രവർത്തിപ്പിക്കാൻ ഉദ്ദേശിക്കുന്നു. മൂന്നു ഷിഫ്റ്റാക്കുന്നതിനായി പെരിന്തൽമണ്ണ ജില്ലാ ആശുപത്രിയിൽ നാല് ടെക്നീഷ്യൻമാരെയും നാലു സ്റ്റാഫ് നേഴ്സുമാരെയും വീതവും നിലമ്പൂർ, തിരൂർ, ജില്ലാ ആശുപത്രികളിലേക്ക് മൂന്നു ടെക്നീഷ്യൻമാരെയും മൂന്നു നേഴ്സുമാരെയും വീതം നിയമിക്കാൻ അനുമതി ആവശ്യപ്പെട്ടിരിക്കുന്നു.

4.60 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 15.06.2022 ലെ കത്ത് (SRG 589/22).

മലപ്പുറം ജില്ലാ പഞ്ചായത്തിനു കീഴിൽ മൂന്ന് ജില്ലാ ആശുപത്രികൾ ആണ് ഉള്ളത്. (തിരൂർ, നിലമ്പൂർ, പെരിന്തൽമണ്ണ). ഈ ആശുപത്രികൾക്ക് അടിസ്ഥാന സൗകര്യം ഉണ്ടെങ്കിലും ജീവനക്കാരുടെ കുറവുണ്ട്. മികച്ച ചികിത്സ ഉറപ്പാക്കുന്നതിന് സ്റ്റാഫ് നേഴ്സ്, നഴ്സിംഗ് അസിസ്റ്റന്റ് എന്നിവരെ പെരിന്തൽമണ്ണ ജില്ലാ ആശുപത്രിയിൽ നിയമിക്കുന്നതിന് അനുമതി ആവശ്യപ്പെട്ടിരിക്കുന്നു.

4.61 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 25.05.2022 ലെ DPKNR-P/94/MISC/2022-ാം നമ്പർ കത്ത് (SRG 635/22).

കണ്ണൂർ ജില്ലാ പഞ്ചായത്തിന്റെ നേതൃത്വത്തിൽ വൃക്ക മാറ്റി വെച്ച രോഗികൾക്ക് സൗജന്യമായി മരന്ന് വിതരണം നടത്തുന്നുണ്ട്. തദ്ദേശഭരണസ്ഥാപനത്തിന്റെ വിഹിതത്തോടൊപ്പം സംഭാവനയും സ്വീകരിക്കുന്നുണ്ട്. കണ്ണൂർ ജില്ല ആശുപത്രി സൂപ്രണ്ട് നിർവ്വഹണ ഉദ്യോഗസ്ഥനായി സ്റ്റേഹജ്യോതി കിഡ്നി പേഷ്യന്റ് വെൽഫെയർ സൊസൈറ്റി മുഖേനയാണ് മരന്ന് നൽകുന്നത്. കേരള മെഡിക്കൽ സപ്ലൈസ് കോർപ്പറേഷൻ ലിമിറ്റഡ് (KMSCL) മുഖേനയാണ് മരന്ന് സംഭരിക്കുന്നത്. എന്നാൽ KMSCL മുഖേന മരന്ന് ലഭിക്കുന്നതിന് കാലതാമസം ഉണ്ടാകാറുണ്ട്. അതിനാൽ ഓപ്പൺ മാർക്കറ്റിൽ നിന്നും ടെണ്ടർ/ ഇ-ടെണ്ടർ നടപടിയിലൂടെ മരന്ന് വാങ്ങാൻ അനുമതി ആവശ്യപ്പെട്ടിരിക്കുന്നു.

4.62 കൊടുമൺ ഗ്രാമപഞ്ചായത്ത്

പഞ്ചായത്ത് ഡയറക്ടറുടെ 21.06.2022 ലെ PAN/9098/2022- J1 (DP) നമ്പർ കത്തും കൊടുമൺ ഗ്രാമപഞ്ചായത്ത് ഭരണസമിതിയുടെ 15.03.2022 ലെ 1(10) നമ്പർ തീരുമാനവും (SRG 640/22- തസ്വഭവ - DA2/146/2022- LSGD).

കാട്ടുപന്നി ശല്യത്തിൽ നിന്നും കൃഷിയെ രക്ഷിക്കുന്നതിന് കൊടുമൺ ഗ്രാമപഞ്ചായത്ത് 2021-22 വർഷം പ്രോജക്ട് ഏറ്റെടുത്തിരുന്നു. ഈ പ്രോജക്ടിന്റെ നിർവ്വഹണം താഴെപ്പറയുന്ന രീതിയിൽ നടത്താൻ അനുമതി ആവശ്യപ്പെട്ടിരിക്കുന്നു.

- 1) വന്യമൃഗങ്ങളിൽ നിന്ന് വിള സംരക്ഷണ വേലി നിർമ്മിക്കുന്നതിന് നിലവിൽ 50 എം.എം. ഡയമീറ്റർ ജി.ഐ. പോസ്റ്റ് വേണമെന്നാണ് നിഷ്കർഷിച്ചിരിക്കുന്നത്. (കൃഷി ഓഫീസർ അറിയിച്ചത്). ഇതിനു പകരമായി കോൺക്രീറ്റ് തൂണുകളും അംഗുലയറുകളും ഉപയോഗിച്ച് വേലി നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു.
- 2) അഞ്ച് വർഷം വരെ പ്രായമായ റബ്ബർ പുരിയിടങ്ങളിൽ ഇടവിള കൃഷി ചെയ്തിരിക്കുന്ന കൃഷിയിടങ്ങൾക്കു കൂടി വേലി നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു.
- 3) റവന്യൂ രേഖകളിൽ നിലം എന്ന് രേഖപ്പെടുത്തിയിട്ടുള്ളതും എന്നാൽ തരം മാറ്റിയിട്ടുള്ളതുമായ കൃഷിയിടങ്ങൾക്ക് കൂടി സംരക്ഷണ വേലി നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു.

4.63 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പഞ്ചായത്തു പ്രസിഡന്റിന്റെ 10.06.2022 ലെ കത്ത് (SRG 637/22).

പദ്ധതി ആസൂത്രണം, നിർവ്വഹണം മോണിറ്ററിംഗ് എന്നിവയ്ക്കായി പ്രത്യേകമായി വിഹിതം ചെലവഴിക്കാൻ ആസൂത്രണ മാർഗ്ഗരേഖ പ്രകാരം അനുമതിയുണ്ട്. ഇങ്ങനെ മാറ്റി വയ്ക്കുന്ന വിഹിതം ഉപയോഗിച്ച് വർക്കിംഗ് ഗ്രൂപ്പ് യോഗങ്ങൾ, ആസൂത്രണ സമിതി യോഗങ്ങൾ, പദ്ധതി പ്രവർത്തനവുമായി ബന്ധപ്പെട്ട മറ്റു യോഗങ്ങൾ എന്നിവയിൽ പങ്കെടുക്കുന്ന വർക്കിംഗ് ഗ്രൂപ്പിലേയും ആസൂത്രണ സമിതിയിലേയ്ക്കും അനുദ്യോഗികാംഗങ്ങൾക്ക് യാത്രാബത്ത നൽകാൻ അനുമതി നൽകിയിട്ടുണ്ട്. എന്നാൽ നിരക്ക് എത്രയാണെന്ന് നിശ്ചയിച്ചിട്ടില്ല. താമസസ്ഥലത്തു

നിന്ന് 8 കിലോമീറ്റർ ഭൂപരിധിക്ക് മുകളിലുള്ളവർക്കാണ് യാത്രാബത്ത നൽകാവുന്നത് എന്നതിനാൽ ഇതു സംബന്ധിച്ച് വ്യക്തത കുറവുണ്ട്.

ഈ സാഹചര്യത്തിൽ വർക്കിംഗ് ഗ്രൂപ്പ് അംഗങ്ങൾക്കും തദ്ദേശഭരണസ്ഥാപനതല ആസൂത്രണസമിതി അംഗങ്ങൾക്കും നൽകാവുന്ന യാത്രാബത്ത / സിറ്റിംഗ് ഫീ എത്രയാണ് നൽകേണ്ടത് എന്ന് വ്യക്തത വരുത്തണമെന്നാവശ്യപ്പെട്ടിരിക്കുന്നു.

4.64 പള്ളുരുത്തി ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 02.07.2022 ലെ 2927/DP4/2022/CRD നമ്പർ കത്തും പള്ളുരുത്തി ബ്ലോക്ക് പഞ്ചായത്ത് സെക്രട്ടറിയുടെ 24.05.2022 ലെ C/845/22-ാം നമ്പർ കത്തും (SRG 645/22).

ഭവനനിർമ്മാണ സാമഗ്രികളുടെ വില വർദ്ധിച്ചിട്ടുണ്ട്. അതിനാൽ പട്ടികജാതി വിഭാഗക്കാരുടെ വീടു നിർമ്മാണത്തിനുള്ള യൂണിറ്റ് നിരക്ക് വർദ്ധിപ്പിക്കണമെന്നാവശ്യപ്പെട്ടിരിക്കുന്നു.

4.65 തുണ്ടൂർ ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 12.05.2022 ലെ CRD/997/2022/ H & T 6 നമ്പർ കത്തും തുണ്ടൂർ ബ്ലോക്ക് പഞ്ചായത്തു ഭരണസമിതിയുടെ 04.01.2022 ലെ 6(1)-ാം നമ്പർ തീരുമാനവും തുണ്ടൂർ ബ്ലോക്ക് പഞ്ചായത്ത് സെക്രട്ടറിയുടെ 14.02.2022 ലെ കത്തും തുണ്ടൂർ ബ്ലോക്ക് പഞ്ചായത്ത് സെക്രട്ടറിയുടെ 11.04.2022 ലെ D/714/2020-ാം നമ്പർ കത്തും, അനുബന്ധ രേഖകളും (SRG 644/22 - LSGD - DD1/113/2022 - LSGD, SRG -684/22 - LSGD - DD1/136/2022 - LSGD).

തുണ്ടൂർ ബ്ലോക്ക് പഞ്ചായത്തിൽ IAY പദ്ധതി നടപ്പാക്കിയപ്പോൾ സംസ്ഥാന വിഹിതം ലഭിക്കാതെ വന്നതിനാൽ 2013 ൽ 19,82,070/- രൂപ പുറമേരി സർവ്വീസ് സഹകരണ ബാങ്കിൽ നിന്നും ലോണെടുത്തു. ഈ വായ്പയിൽ 3,96,414 രൂപയും ഇതിന്റെ പലിശയും കുടിശ്ശികയായി ഉണ്ട്. IAY പദ്ധതിയായി ത്രിതല പഞ്ചായത്തുകൾ നൽകിയ തുകയിൽ 28,16,428/- രൂപ (അക്കൗണ്ട് നമ്പർ - 40134100110301 - SMGB, തുണ്ടൂർ) ചെലവഴിക്കപ്പെടാതെ മിച്ചമുണ്ട്. ഈ തുകയിൽ നിന്നും പുറമേരി സർവ്വീസ് സഹകരണ ബാങ്കിലെ IAY ലോണിന്റെ കുടിശ്ശിക തുകയായ 3,96,414 രൂപയും പലിശയും തിരികെ അടയ്ക്കാൻ അനുമതി നൽകണമെന്നാവശ്യപ്പെട്ടിരിക്കുന്നു.

4.66 പൂഞ്ഞാർ ഗ്രാമപഞ്ചായത്ത്

പൂഞ്ഞാർ ഗ്രാമപഞ്ചായത്ത് പ്രസിഡന്റ് 16.09.2021 ലെ കത്തും പൂഞ്ഞാർ ഗ്രാമപഞ്ചായത്ത് ഭരണസമിതിയുടെ 08.09.2021 ലെ 7(1)-ാം നമ്പർ തീരുമാനവും (SRG 676/22).

പൂഞ്ഞാർ ഗ്രാമപഞ്ചായത്തിൽ 4,5,6 വാർഡുകൾ ഉൾപ്പെടുത്തി പനച്ചികുപ്പാറ കേന്ദ്രമാക്കി ഒരു ക്ഷീര സംഘം പ്രവർത്തനം ആരംഭിക്കുവാൻ ഉദ്ദേശിക്കുന്നു. ക്ഷീര സംഘത്തിന് സൗജന്യമായി ഒരു കെട്ടിടമുറി നൽകണമെന്ന് ഈരാറ്റുപേട്ട ബ്ലോക്ക് ഡയറി എക്സിക്യൂട്ടീവ് ഓഫീസർ ശുപാർശ ചെയ്തിട്ടുണ്ട്. പൂഞ്ഞാർ ഗ്രാമപഞ്ചായത്തിന്റെ ഷോപ്പിംഗ് കോംപ്ലക്സിൽ 5/387 B നമ്പർ മുറി ഇപ്പോൾ ഒഴിഞ്ഞു കിടക്കുകയാണ്. ഈ മുറി ക്ഷീര സംഘത്തിന് വാടകരഹിതമായി നൽകുന്നതിന് അനുമതി ആവശ്യപ്പെട്ടിരിക്കുന്നു.

4.67 മൂന്നാർ ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 11.07.2022 ലെ കത്തും മൂന്നാർ ഗ്രാമപഞ്ചായത്ത് ഭരണസമിതിയുടെ 07.06.2022 ലെ 5(1)-ാം നമ്പർ തീരുമാനവും (SRG 677/22 - CC/408/2022).

മൂന്നാർ ഗ്രാമപഞ്ചായത്തിൽ പട്ടികജാതി വിഭാഗത്തിൽ ഉൾപ്പെടെയുള്ളവരുടെ വീടുകൾക്ക് ആധികാരിക സ്ഥലരേഖകളുടെ അഭാവത്തിൽ അനധികൃത ഗണത്തിൽപ്പെടുത്തിയാണ് വീടു നമ്പർ നൽകിയിരിക്കുന്നത്. അതിനാൽ ഇവർക്ക് വീടു മെയിന്റനൻസ്, പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് പഠനമുറി എന്നിവക്ക് ധനസഹായം നൽകാൻ കഴിയുന്നില്ല. ഇത്തരം അനധികൃത ഗണത്തിൽ ഉൾപ്പെടുത്തി നമ്പർ ഉള്ള കുടുംബങ്ങൾക്കും വീടുമെയിന്റനൻസിനും പഠനമുറിക്കും ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

4.68 മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

MGNREGS മിഷൻ ഡയറക്ടറുടെ 18.08.2020 ലെ 52996/E/2022/REGS (1) നമ്പർ കത്തും അനുബന്ധരേഖകളും (SRG 642/22 - LSGD - DD2/214/2020 / LSGD).

- (I) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം പ്രവർത്തിക്കുന്ന വീടു നിർമ്മാണ സാമഗ്രി യൂണിറ്റുകൾക്ക് സാധനങ്ങൾ വിതരണം ചെയ്യുന്നതിന് വെണ്ടർ ആയി പ്രവർത്തിക്കുന്നതിന് CDS കൾക്ക് 13.08.2018 ലെ 110/2018/തസ്വഭവ ഉത്തരവു പ്രകാരം അനുമതിയുണ്ട്. മറ്റ് ആസ്തി നിർമ്മാണ പ്രവൃത്തികളുടേയും വെണ്ടർമാരായി CDS കൾക്ക് അനുമതി നൽകണമെന്നാവശ്യപ്പെട്ടിരിക്കുന്നു.
- (II) ആസ്തി നിർമ്മാണ പ്രവൃത്തികൾക്ക് മെറ്റീരിയൽ ഘടകത്തിലുള്ള തുക തൊഴിലുറപ്പ് പദ്ധതിയിൽ നിന്ന് ലഭ്യമാക്കുന്നതിലെ കാലതാമസം വെണ്ടർമാർക്ക് ബുദ്ധിമുട്ടുണ്ടാകും. ഇതു പരിഹരിക്കാൻ ഗ്രാമപഞ്ചായത്തിന്റെ വികസന ഫണ്ടിൽ നിന്നും CDS കൾക്ക് വർക്കിംഗ് ക്യാപിറ്റൽ ലഭ്യമാക്കാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

4.69 കതിരൂർ ഗ്രാമപഞ്ചായത്ത്

കതിരൂർ ഗ്രാമപഞ്ചായത്ത് പ്രസിഡന്റിന്റെ 02.04.22 ലെ B1-105/22-ാം നമ്പർ കത്തും ഭരണസമിതിയുടെ 05.03.2022 ലെ 57(5)/22-ാം നമ്പർ തീരുമാനവും (SRG 636/22, SRG 595/22).

ഗ്രാമപഞ്ചായത്തിൽ 2019ൽ കുടുംബാരോഗ്യ കേന്ദ്രം പ്രവർത്തനം ആരംഭിച്ചപ്പോൾ ഒരു ഫിസിയോ തെറാപ്പി സെന്ററും ഇവിടെ ഒരുക്കിയിട്ടുണ്ട്. ഇവിടേക്കാവശ്യമായ ഉപകരണങ്ങൾ സ്പോൺസർഷിപ്പിലൂടെയാണ് കണ്ടെത്തിയത്. ഇവിടെ ഫിസിയോ തെറാപ്പിസ്റ്റിനെ ദിവസ വേതനാടിസ്ഥാനത്തിൽ നിയമിച്ച് പ്രതിമാസം ശരാശരി 25 ദിവസം ഫിസിയോ തെറാപ്പിസ്റ്റിന്റെ സേവനം ലഭ്യമാക്കുന്നുണ്ട്. ഈ സേവനത്തിന് 100 രൂപ മാത്രമാണ് ഈടാക്കുന്നത്. പാലിയേറ്റീവ് കെയർ പദ്ധതിയുടെ ഭാഗമായി വീടുകളിലെത്തിയും ഫിസിയോ തെറാപ്പി നൽകുന്നുണ്ട്. ഈ വർഷം മുതൽ പദ്ധതി വിഹിതം ഉപയോഗിച്ച് ഫിസിയോതെറാപ്പിസ്റ്റിനെ താല്ക്കാലികാടിസ്ഥാനത്തിൽ ഈ സെന്ററിൽ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.70 വാഴൂർ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 21.06.2022 ലെ കത്ത് (SRG 616/22 - CC/343).

വാഴൂർ കുടുംബാരോഗ്യ കേന്ദ്രത്തിന്റെ ഉച്ചകഴിഞ്ഞുള്ള പ്രവർത്തനത്തിന് ഒരു ഡോക്ടറേയും ഒരു പാരാമെഡിക്കൽ സ്റ്റാഫിനെയും അധികമായി നിയമിച്ച് ഗ്രാമപഞ്ചായത്തിൽ നിന്ന് വേതനം നൽകുന്നുണ്ട്. ഇതിനു പുറമെ കഴിഞ്ഞ മൂന്നുവർഷമായി ഓരോ വർഷവും കോഓർഡിനേഷൻ കമ്മിറ്റിയുടെ പ്രത്യേകാനുമതിയോടെ അധികമായി ഒരു നേഴ്സിനെ കൂടി ഗ്രാമപഞ്ചായത്ത് വിഹിതമുപയോഗിച്ച് നിയമിച്ചിട്ടുണ്ട്. ഈ വർഷം കൂടി ഒരു സ്റ്റാഫ് നേഴ്സിനെ അധികമായി കരാടിസ്ഥാനത്തിൽ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.71 തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 18.06.2022 ലെ DPT-A5-2181/2022-ാം നമ്പർ കത്ത് (SRG 680/22).

പ്രോ.നം: 443/22	അടങ്കൽ	11,11,111 രൂപ
	എസ്.സി.പി	10,00,000 രൂപ
	ഗുണഭോക്തൃവിഹിതം	1,11,111 രൂപ
പേര്	എസ്.സി വനിതകൾക്ക് കാർഷിക യന്ത്രം വാങ്ങൽ	

പട്ടികജാതി വിഭാഗത്തിലെ വനിത കർഷകർക്കുള്ള കാർഷിക യന്ത്രം വാങ്ങുന്നതിന് കഴിഞ്ഞ വർഷം പ്രോജക്ട് പദ്ധതിയിൽ ഉൾപ്പെടുത്തിയിരുന്നു. ഇവ 100 ശതമാനം സബ്സിഡിയോടെ നൽകാൻ അനുമതി ആവശ്യപ്പെട്ടിരിക്കുന്നു.

4.72 ഓച്ചിറ ബ്ലോക്ക് പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 28.06.2022 ലെ കത്തും ഓച്ചിറ ബ്ലോക്ക് പഞ്ചായത്ത് ഭരണസമിതിയുടെ 07.05.2022 ലെ 1(3), 19.07.2022 ലെ 2(3) എന്നീ നമ്പരുകളിലായുള്ള തീരുമാനവും (SRG 620/22- CC/389/2022)

പ്രോ.നം: 14/23	അടങ്കൽ	23,06,900/- രൂപ (CFC Tied Grant)
പേര്	പന്നക്കാട്ടിൽ യദുഭവനം തോടിന് ചീപ്പു നിർമ്മാണം	

ക്ലാപ്പന ഗ്രാമപഞ്ചായത്തിൽ പന്നക്കാട്ടിൽ യദുഭവനം തോടിന് ചീപ്പു നിർമ്മാണം എന്ന ഈ പ്രോജക്ട് ഈ വർഷം സ്പിൽ ഓവറായി തുടരുന്നതാണ്. വേലിയേറ്റ സമയത്ത് ഇവിടെ കുടിവെള്ളം മലിനമാകുകയും കൃഷി നശിക്കുകയും ചെയ്യുന്നു. ഇത് ഇറിഗേഷൻ വകുപ്പിന്റെ ആസ്തിയാണ്. അതിനാൽ തുക ഇറിഗേഷൻ വകുപ്പിന് ഡിപ്പോസിറ്റ് ചെയ്ത് ചീപ്പ് നിർമ്മാണം നടത്തുന്നതിന് അനുമതി ആവശ്യപ്പെട്ടിരിക്കുന്നു.

4.73 ഒല്ലൂക്കര ബ്ലോക്ക് പഞ്ചായത്ത്

ഒല്ലൂക്കര ബ്ലോക്ക് പഞ്ചായത്ത് പ്രസിഡന്റിന്റെ 15.06.2022 ലെ കത്ത് (SRG 594/22)

ബ്ലോക്ക് ജില്ലാ പഞ്ചായത്തുകൾക്ക് വ്യക്തിഗത പ്രോജക്ട് എടുക്കുന്നതിൽ നിയന്ത്രണം ഉണ്ട്. അതിനാൽ ഇത്തരം പ്രോജക്ടുകളുടെ നിർവ്വഹണത്തിൽ ബ്ലോക്ക്, ജില്ലാ പഞ്ചായത്തുകൾക്ക്

പങ്കാളിയാകാൻ കഴിയില്ല. അതിനാൽ സ്ഥിരം കൃഷി, തരിശ് കൃഷി തുടങ്ങിയ പ്രോജക്ടുകൾ ഗ്രാമപഞ്ചായത്തുകൾ ഏറ്റെടുക്കുമ്പോൾ ബ്ലോക്ക് ജില്ലാ പഞ്ചായത്തുകളുടെ കൂടി വിഹിതം ഉൾപ്പെടുത്തി സംയുക്ത പ്രോജക്ടായി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.74 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 10.06.2022 ലെ Plan/President/A2 3395/21-ാം നമ്പർ കത്ത് (SRG 657/22)

ജില്ലാ പഞ്ചായത്തിന്റെ കീഴിലുള്ള കെ.പി.ആർ.ജി.എം.ജി.എച്ച്.എസ്.എസ് സ്കൂൾ കോമ്പൗണ്ടിൽ ജനകീയാസൂത്രണ രജതജൂബിലി സ്മാരകവും ബഹു. കേരള മുഖ്യമന്ത്രിയായിരുന്ന ശ്രീ.ഇ.കെ.നായനാരുടെ പ്രതിമയും സ്ഥാപിക്കാൻ ജില്ലാ പഞ്ചായത്ത് തീരുമാനിച്ചിട്ടുണ്ട്. ജനകീയാസൂത്രണത്തിൽ കണ്ണൂർ ജില്ല കൈവരിച്ച നേട്ടങ്ങൾ ഡിജിറ്റൽ രൂപത്തിൽ മ്യൂസിയത്തിൽ പ്രദർശിപ്പിക്കാനുദ്ദേശിക്കുന്നു. ഇവിടെ ശ്രീ ഇ.കെ.നായനാരുടെ പ്രതിമ സ്ഥാപിക്കാൻ അനുമതി ആവശ്യപ്പെട്ടിരിക്കുന്നു.

4.75 നെല്ലിയാമ്പതി ഗ്രാമപഞ്ചായത്ത്

പഞ്ചായത്ത് ഡയറക്ടറുടെ 13.07.2022 ലെ PAN/10333/2022-J2(DP) നമ്പർ കത്തും നെല്ലിയാമ്പതി ഗ്രാമപഞ്ചായത്ത് സെക്രട്ടറിയുടെ 27.06.2022 ലെ A4-595/2021-ലെ കത്തും നെല്ലിയാമ്പതി ഗ്രാമപഞ്ചായത്ത് ഭരണസമിതിയുടെ 22.02.2022 ലെ 6/4, 24.03.2022 ലെ 9/1- എന്നീ നമ്പരായുള്ള തീരുമാനങ്ങളും അനുബന്ധരേഖകളും (SRG 687/22)

നെല്ലിയാമ്പതി ഗ്രാമപഞ്ചായത്തിൽ 2021-22 വർഷം പട്ടികവർഗ്ഗ വിഭാഗത്തിലെ 90 കുടുംബങ്ങൾക്ക് ഭവന നിർമ്മാണത്തിന് പ്രോജക്ട് എടുത്തിരുന്നു. 6.00 ലക്ഷം രൂപ വീതമാണ് നൽകുന്നത്. ഇതിനായി ആകെ 5.40 കോടി രൂപയാണ് വകയിരുത്തിയിരുന്നത്. ഗ്രാമപഞ്ചായത്തിലെ 5-ാം വാർഡിൽ പുല്ലുകാട് കോളനി പ്രദേശത്തുള്ള ഓരോ പട്ടികവർഗ്ഗ കുടുംബത്തിനും ഒരേക്കർ വീതം ഭൂമി സർക്കാർ നൽകിയിട്ടുണ്ട്. ഈ സ്ഥലത്താണ് വീട് നിർമ്മിച്ചു നൽകുന്നത്. ഈ വീടുകൾ നിർമ്മിക്കുന്നതിന് ഇൻസ്റ്റിറ്റ്യൂട്ട് ഫോർ സൊസൈറ്റി അഡ്വാൻസ്മെന്റ് മരുതംകുഴി, തിരുവനന്തപുരം എന്ന ഏജൻസിയെ ചുമതലപ്പെടുത്തി. ഗ്രാമപഞ്ചായത്ത് സെക്രട്ടറി, വീടുകളുടെ ഗുണഭോക്തൃസമിതി പ്രസിഡന്റ്, ഏജൻസിയുടെ ഡയറക്ടർ എന്നിവരുമായി 25.03.2022 ൽ എഗ്രിമെന്റിൽ ഏർപ്പെട്ടു. കൂടാതെ ഭവനനിർമ്മാണത്തിന്റെ ആദ്യഗഡുവെന്ന നിലയിൽ 1,07,28,229 രൂപ ഏജൻസിക്ക് കൈമാറി (റ്റി.എസ്.പി വിഹിതം 3,21,000 രൂപയും വികസനഫണ്ട് 1,04,07,229 രൂപ). സാമ്പത്തികവർഷം അവസാനിക്കുന്നതിനു മുമ്പ് ലൈഫ് പദ്ധതിക്കുള്ള തുക നഷ്ടപ്പെടാതിരിക്കാനാണ് 24.03.2022 ലെ ഭരണസമിതി തീരുമാനത്തിന്റെ അടിസ്ഥാനത്തിലാണ് ഇപ്രകാരം തുക കൈമാറിയതെന്നറിയിച്ചുകൊണ്ട് ഇതിന് സാധൂകരണം ആവശ്യപ്പെട്ടിരിക്കുന്നു.

4.76 അടിമാലി ബ്ലോക്ക് പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 11.07.2020 ലെ കത്തും അടിമാലി ബ്ലോക്ക് പഞ്ചായത്ത് പ്രസിഡന്റിന്റെ 09.07.2022 ലെ D623/2022-ാം നമ്പർ കത്തും (SRG 694/22)

ലൈഫ് മിഷൻ പദ്ധതി 2020-ഒന്നാം ഘട്ട അപ്പീൽ സ്വീകരിക്കുന്നതിന് അടിമാലി ബ്ലോക്ക് പഞ്ചായത്തിൽ ഹെൽപ്പ് ഡെസ്ക് രൂപീകരിച്ച് ക്രമീകരണം ചെയ്തിരുന്നു. അപ്പീൽ സ്വീകരിച്ച്

നടപടി എടുക്കേണ്ട അവസാനദിവസം 17.06.2022 ആയിരുന്നു. ആകെ 928 അപേക്ഷകളാണ് ലഭിച്ചത്. ഇവ പരിശോധിച്ച് ലൈഫ് ലിസ്റ്റിൽ ഉൾപ്പെടുത്തുന്നതിന് യോഗ്യതയുള്ളവരുടേയും അയോഗ്യരാവരുടേയും ലിസ്റ്റ് സൈറ്റിൽ അപ് ലോഡ് ചെയ്യണം. എന്നാൽ അവസാനദിവസമായ ജൂൺ 17-ാം തീയതി നെറ്റ് കണക്ഷന്റെ പ്രശ്നം കാരണം 119 അപേക്ഷകൾ സൈറ്റിൽ അപ് ലോഡ് ചെയ്യാൻ കഴിഞ്ഞില്ല. അതിനാൽ ഇവരുടെ വിവരങ്ങൾ കൂടി അപ് ലോഡ് ചെയ്യാൻ (യോഗ്യതയുള്ളവരും അയോഗ്യരാവരുടേയും) ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

4.77 ചുർണ്ണീകര ഗ്രാമപഞ്ചായത്ത്

എറണാകുളം ജില്ലാ കളക്ടറുടെ 06.07.2022 ലെ 106426/22/DPC/DPO/EKM/CC നമ്പർ കത്തും ചുർണ്ണീകര ഗ്രാമപഞ്ചായത്ത് പ്രസിഡന്റിന്റെ 06.07.2022, 01.07.2022 എന്നീ തീയതികളിലെ കത്തുകൾ (2 എണ്ണം) ചുർണ്ണീകര ഗ്രാമപഞ്ചായത്ത് ഭരണസമിതിയുടെ 27.06.2022 ലെ 1(6)-ാം നമ്പർ തീരുമാനവും (SRG 661/22).

1)	പ്രോ.നം: 9/23	അടങ്കൽ	4,99,000/- രൂപ (CFC Tied Grant)
	പേര്	വിവിധ വാർഡുകളിലെ കാനകളിലെ മാലിന്യം നീക്കം ചെയ്യൽ	
2)	പ്രോ.നം. 10/23	അടങ്കൽ	4,99,000/- രൂപ (CFC Tied Grant)
	പേര്	കട്ടേപ്പാടം ഭാഗത്തെ തോട് വൃത്തിയാക്കൽ	
3)	പ്രോ.നം. 11/22	അടങ്കൽ	4,95,000/- രൂപ (CFC Tied Grant)
	പേര്	പള്ളിക്കവല കന്നംപുറം കാന വൃത്തിയാക്കൽ	

പതിനാലാം പഞ്ചവത്സര പദ്ധതി ആസൂത്രണ മാർഗ്ഗരേഖ പ്രകാരം 1.00 ലക്ഷം രൂപയിൽ കൂടുതലുള്ള പ്രവൃത്തികൾ ഇ-ടെണ്ടർ മുഖേനയാണ് നടത്തേണ്ടത്. കാലവർഷം ആരംഭിക്കുന്നതിനു മുമ്പായി ചെയ്യേണ്ട പ്രവൃത്തി ആയതിനാൽ മുകളിൽ പറഞ്ഞ പ്രോജക്ടുകൾ ഇ-ടെണ്ടറിനു പകരം സാധാരണ ടെണ്ടറിലൂടെ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.78 നിലമ്പൂർ മുനിസിപ്പാലിറ്റി

മലപ്പുറം ജില്ലാ പ്ലാനിംഗ് ഓഫീസറുടെ 20.05.2022 ലെ കത്തും 18.05.2022 ലെ പരിശോധനാ റിപ്പോർട്ടും നിലമ്പൂർ നഗരസഭാ സെക്രട്ടറിയുടെ 18.04.2022 ലെ PW1-S.170/19-ാം നമ്പർ കത്തും നിലമ്പൂർ നഗരസഭ കൗൺസിലിന്റെ 10.01.2021 ലെ 3.PWI - S 170/19-ാം നമ്പർ തീരുമാനവും (SRG 532/22 - CC /309/2022)

നിലമ്പൂർ മുനിസിപ്പൽ ഓഫീസ് ബിൽഡിംഗ് നിർമ്മാണത്തിനുവേണ്ടി 2018-19 ൽ ഒരു ബഹുവർഷ പ്രോജക്ട് ഏറ്റെടുത്തിരുന്നു. ഇത് 2020-21 വർഷം പൂർത്തിയാക്കി. ആകെ വകയിരുത്തിയിരുന്ന തുക 1.92 കോടി രൂപ (വികസന ഫണ്ട് - ജനറൽ) ഈ പ്രോജക്ടിന് ആകെ ചെലവായത് 1,66,73,063 രൂപയാണ്. 2019-20 ൽ 92.00 ലക്ഷം രൂപ (വികസനഫണ്ട് - ജനറൽ) നൽകി. ബാക്കി നൽകാനുള്ളത് 74,73,063 രൂപ. 2020-21 ൽ 80.00 ലക്ഷം രൂപ വികസനഫണ്ട് - ജനറൽ വകയിരുത്തിയിരുന്നു. എന്നാൽ 67,23,953/- രൂപ മാത്രമാണ്

ബിൽതുകയായി നൽകിയത്. ബാക്കി 7,49,110/- രൂപ കൂടി നൽകാനുണ്ട്. എന്നാൽ 2020-21 ൽ സുലേഖാ സോഫ്റ്റ് വെയറിൽ അബദ്ധവശാൽ പൂർത്തീകരണ പത്രം രേഖപ്പെടുത്തിയതിനാൽ 2021-22 വർഷം സ്പിൽ ഓവറായി ഉൾപ്പെടുത്താൻ കഴിഞ്ഞില്ല. അതിനാൽ ബിൽ പ്രകാരമുള്ള തുകയിൽ ബാക്കി തുക നൽകാനായി 7,49,110/- രൂപയുടെ പുതിയ പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.